



د افغانستان او امریکا

د متحدو ایالتونو اړیکې؛

د سپټمبر ۱۱ مې پېښو ته یوه تاریخي کتنه

لیکوالان: مسرت جبین، ډاکټر محمد سلیم مظهر، ناهید اس گوریا

ژباړن: څېړنیار محمد سرور احمدزی

د افغانستان او امریکا د متحدو ایالتونو اړیکې؛ د سپتمبر ۱۱ مې پېښو ته یوه تاریخي کتنه

لیکوالان: مسرت جبین، ډاکټر محمد سلیم مظهر، ناهید اس گوریا
ژباړن: څېړنیز محمد سرور احمدزی



د کتاب خانګړنې

د کتاب نوم: د افغانستان او امریکا د متحدو ایالتونو اړیکې؛

د سپټمبر ۱۱ مې پېښو ته یوه تاریخي کتنه

لیکوالان:

مسرت جبین، ډاکټر محمد سلیم

مظهر، ناهید اس ګوریا

څېړنیار محمد سرور احمدزی

ژباړن:

عبد الهادي اثر ۰۷۷۲۱۲۰۷۰۳

ډیزاین چارې:

مومند خپرندويه ټولنه - جلال آباد

خپرندوی:

momand.books@gmail.com

برېښنالیک:

۱۳۹۲ ل

چاپ کال:

۲۰۰۰

چاپ شمېر:

لومړی

چاپواری:

مومند خپرندويه ټولني تخنیکي خانګه

چاپخای:

د چاپ ټولې رېښتې له خپرندوی سره خوندي دي

د ترلاسه کولو پټي:

عبدالمجید مومند کتاب پلورنځی، مخابراتو څلور لاری - جلال آباد. اړیکې:

۰۷۷۲۳۲۱۶۱ / ۰۷۰۰۲۳۲۱۶۱

خوسته غرغښت کتاب پلورنځی او سباوون کتاب پلورنځی.

ګردېز: علمي کتاب پلورنځی، حمید ګردېزي مارکیټ.

پکتیکا (شرنه): مجاهد کتاب پلورنځی / کابل: اصلاح و افکار کتاب پلورنځی،

خیبر کتاب پلورنځی او مستقبل کتاب پلورنځی. هلمند: سید جمال الدین کتاب

پلورنځی.

سورة الاحقاف

ليکلو

د ژباړن خبرې / ۱

ددې اثر په اړه / ۴

لنډيز / ۱

معرفي / ۳

د ظاهر شاه د سلطنت پر مهال... / ۶

دويمه نړۍ واله جگړه او... / ۸

د سرې جگړې پر مهال د امريکا... / ۱۱

د افغانستان او پاکستان تر مينځ... / ۱۴

د ډالس پاليسي؛ افغانستان... / ۱۸

په افغانستان کې د پاچاهۍ... / ۲۷

د شوروي تېرې او... / ۳۱

د مقاومت ډلې او د امريکا... / ۴۰

د ملگرو ملتونو هڅې او د... / ۴۵

د لوبې پای او د طالبانو... / ۵۲

د ۲۰۰۱ زېږديز کال د سپټمبر... / ۶۲

پايله / ۷۰

يادونې / ۷۳

۷۵/References

د ژباړن خبرې

د سړې جگړې ترپای ته رسېدو او د پخواني شوروي اتحاد له ړنگېدو وروسته امریکا په نړيواله کچه پر خپل سترسيال او دوښمن هيواد باندې د برلاسي په ترلاسه کولو، دنړۍ د يو ازنې سترځواک او قدرت په توگه راڅرگند شو.

تر سړې جگړې وروسته د امریکا متحدو ايالتونو په نړيواله کچه کوم ځانگړی ايډيالوژيک دوښمن نه درلود، خو د سعودي ناراضي اسامه بن لادن په مشرۍ د القاعده شبکې لخوا پر امریکا د ۲۰۰۱ زېږديز کال د سپتمبر ۱۱ مې له بريدونو وروسته د امریکا بهرنی سياست دنړيوال تروريزم پر وړاندې د جگړې تر نامه لاندې يو ځل بيا فعال شو، چې له امله يې افغانستان د امریکا په بهرني سياست کې ځانگړی ځای وموند.

له څو لسيزو راهيسې د امریکا متحدو ايالتونو د افغانستان پر سياسي بدلونونو او پر مختگونو ځانگړی اغيز درلود، له ۲۰۰۱ زېږديز کال راپدې خوا د نظامي شتون تر څنگ، د افغانستان په سياسي، اقتصادي، نظامي او ټولنيزو بدلونونو کې د دغه هيواد اغيز په څرگند ډول ليدل کېږي.

همدارنگه ددواړو هيوادونو ترمنځ دستراتيژيکې ملگرتيا او همکارۍ ترپولاسليک کيدل ددواړو هيوادونو ترمنځ په اړيکو کې يومهم بدلون او پراوگنل کيږي، چې له مخې به يې د امريکا متحد ايالتونه تر اوږدې مودې په افغانستان کې دپاتې کيدو ترڅنگ د افغانستان له حکومت نه خپل اوږد مهاله ملاتړ ته هم دوام ورکړي.

پورتنيو ټکو ته په پام سره ما وغوښتل خو د افغانستان او دامريکا د متحدو ايالتونو د اړيکو په اړه د درييو تنو څيړونکو مسرت جين، ډاکټر محمد سليم مظهر او ناهيد اس گوريا اثر له انگريزي ژبې پښتو ته راوژباړم. دغه کتاب به دهغو درنو لوستونکو لپاره، چې د افغانستان او امريکا د اړيکو په اړه د معلوماتو لاس ته راوړل غواړي گټور واوسي. کتاب له امريکا سره د افغانستان د اړيکو يو ډير څرگند انځور وړاندې کوي.

په دې کتاب کې د ظاهر شاه د سلطنت پر مهال له امريکا سره د اړيکو رامنځ ته کولو په موخه د افغانانو په هڅو، په دويمې نړيوالې جگړې او دهغې په اغيزو، دسرې جگړې پر مهال دامريکا د متحدو ايالتونو په پاليسو، د افغانستان او پاکستان ترمنځ د پولې پر لانجې او په دې اړه دامريکا په دريځ، دامريکا د بهرنيو چارو وزير ډالس پر پاليسو، شوروي اتحاد لوري ته د افغانستان د تمايل پر دلایلو، په افغانستان کې د پاچاهۍ په پای، په افغانستان باندې د شوروي پر تيري او دهغه پر پایلو، د افغان مقاومت له ډلو سره دامريکا په پټو مرستو، د افغانستان دلانجې حل لپاره د ملگرو ملتونو په هڅو او د ژنيو په توافقاتو، د طالبانو په راڅرگنديدلو او د ۲۰۰۱ زير ديز کال د سپټمبر ۱۱ مې په بریدونو باندې بحث شوی.

هڅه شوې چې کتاب په روانه او ساده ژبه وژباړل شي، خو ټولو درنو
لوستونکو ته د فهم او درک وړ وگرځي، ددې ترڅنگ د کتاب ژباړه په
پوره امانت داری ترسره شوې، ټول هغه ماخډونه چې ددې کتاب په
بشپړتیا کې ترې گټه اخیستل شوې د کتاب په وروستی برخه کې په
انگریزي ژبه راوړل شوي، خو هغه درانه لوستونکي چې د زیاتو
معلوماتو لاس ته راوړل غواړي، په آسانی سره یاد ماخډونه ترلاسه
کړي.

په پای کې باید ووايم، چې له زیاتو هڅو سره سره، بنایي په ژباړه کې
رانه تیروتنې شوې وي، هیله ده درانه لوستونکي راته بښنه وکړي.

په درنښت

څیرنیار محمد سرور احمدزی
کابل، د اپریل ۲مه، ۲۰۱۳ زکال

د دې اثر په اړه

افغانستان د ځانگړي جيو پوليټيک او جيو ستراتيژيک موقعيت په درلودلو سره، تل د نړۍ د سترو ځواکونو او نيو اکگرو د پام وړ گرځيدلی. د انگريزي او روسي استعمار ترمنځ د لويې لوبې څخه نيولې د سوسياليزم او کاپيټاليزم ترمنځ د سرې جگړې او بيا اوس مهال د ترهگرۍ او افراطيت تر نړيوالې جگړې پورې دا هيواد د څېر ځواکو هيوادونو د توجه مرکز گرځيدلی. يعنې د تاريخ په اوږدو کې افغانستان تل د گاونډيو او هم د وخت د سترو ځواکونو د سيالي مرکز گرځيدلی.

دا هيواد د منځنۍ آسيا، جنوبي آسيا او لويدیځ مدنيتونو ترمنځ د نېبلونکې کرې په توگه د بيلا بيلو مدنيتونو ترمنځ د راکړې ورکړې او تگ راتگ يوه مهمه لار ده، چې له هغې له جملې څخه د ورينسمو لار يې يوه ژوندي بيلگه ده.

په اتلسمه پيړۍ کې د تزاري روسيې او برتانيوي استعمار گټې په دې کې وې چې روسيه له آمو سيند څخه د افغانستان لوري ته وانه وړي او

همدارنگه انگلیس له شمال نه افغانستان ته نږدې نه شي، د دوی ترمنځ
دا سیمه (افغانستان) باید د حایل هیواد نقش ولوبوي.

په ۱۸۹۵ زیږدیز کال کې تزاری روسیې او انگلیس پریکړه وکړه، چې
افغانستان به د انگلیس او روسیې د امپراطوریو ترمنځ د حایل هیواد
په توګه پیژني. له دې سره انگریزي استعمار هر ډول هڅې وکړې ترڅو
افغانستان ایل کړي خو کله یې چې یاده موخه ترلاسه نه شوه کړای، نو
بیا انگریزان له روسانو سره د افغانستان پر سرخبرو ته چمتو شول، د
دوی ترمنځ پریکړه وشوه څو افغانستان د یوه حایل یا بفر سټیټ په
توګه ومني.

که له یوې خوا د افغانستان مهم جیو پولیټیک او ستراتیژیک
موقعیت افغانستان ته ځانګړتیاوې وربښي خو له بلې خوا بیا
افغانستان د سترو ځواکونو او بیلابیلو هیوادونو ترمنځ د سیالیو په
ډګر بدل شوی.

د کمونیزم او کاپیټالیزم ترمنځ سره جګړه د ۱۹۷۹ زیږدیز کال
د دسمبر په ۲۷ مه په افغانستان باندې د شوروي له یرغل سره په تودې
جګړې واوښته او دواړو سترو ځواکونو (شوروي او امریکا)
افغانستان له یو بل سره د ډغرو میدان په توګه وټاکي.

د افغانستان او امریکا ترمنځ لومړی ځل اړیکې په ۱۸۳۰ زیږدیز کال
کې افغانستان ته د پینسلوانیا د اوسیدونکي جوزیا هرلان په راتګ
سره پیلېږي. نوموړي دخپل سفر پر مهال له شاه شجاع او امیر دوست
محمد خان سره لیده کاته ترسره کړل.

تر دویمې نړیوالې جګړې وړاندې همکاري او ګوښه توب د امریکا
د متحدو ایالتونو د بهرنۍ پالیسۍ اصلي برخه جوړوله، د امریکا

حکومت د لومړنی ولسمشر جورج واشنگټن د گوبنه توب پالیسي (چې په اتحادونو کې له گډون څخه باید دوی ځان وساتي) غوره کړې وه. که څه هم د امریکا متحدو ایالتونو په ۱۹۳۴ زیږدیز کال کې افغانستان په رسمیت وپېژنده او د دواړو هیوادونو ترمنځ رسمي ډیپلوماتیکي اړیکې په ۱۹۴۲ زیږدیز کال کې رامنځ ته شوې. مگر په افغانستان کې د امریکا د سوداگریزو گټو نشتون او د برتانیې له لوري د افغان بهرنۍ پالیسي پرمخ وړل، د دواړو هیوادونو ترمنځ د بنسټي اړیکو د رامنځ ته کیدو مخه نیوله.

د افغانستان پخواني پاچا امان الله خان له امریکا سره د اړیکو رامنځ ته کولو په موخه زیاتې هلې ځلې کولې او خپل یو شخصي پلوی یې له امریکا سره د دوستانه اړیکو رامنځ ته کولو په موخه دغه هیواد ته واستاوه، مگر د امریکا د متحدو ایالتونو له خوا له افغانستان سره د اړیکو رامنځ ته کولو لپاره کومه علاقه مندي ونه ښودل شوه. ځکه چې امریکا افغانستان د انگریزانو داغیزې او نفوذ سیمه گڼله، همدارنگه د افغانستان او جرمني ترمنځ دوستانه اړیکو هم له امریکا سره د افغانستان په اړیکو اغیز درلود، د افغانانو او جرمني ترمنځ ملگرتیا د المان او امریکا ترمنځ اختلافونو او جگړې له امله د امریکایانو نه خوښیدله.

د افغانستان له لوري د دوامدارو هڅو په پایله کې په ۱۹۳۷ زیږدیز کال کې د کابل او واشنگټن ترمنځ اقتصادي همکاري پیل شوه، افغان حکومت امریکایي کمپنیو ته د تیلو راویستلو په برخه کې د پراخو امتیازونو وړکول ومنل، د افغانستان حکومت د لومړي ځل لپاره له امریکن انلینډ ایکس پلوریشن ایل کمپنی سره د ۷۵

کلونولپاره دتیلودزیرمو دراویستلو ترون لاسلیک کړ، افغانستان امریکایي مارکیټونو ته دپوستکو او وچې میوې صادرو لپیل کړل، چې تر ۱۹۵۰ زېږدیز کال پورې یې دوام وموند.

د دویمې نړیوالې جگړې له ختمیدو سره سم د افغانستان پاچا محمد ظاهر شاه عبدالحسین عزیز متحدو ایالتونو ته د افغانستان د لومړي سفیر په حیث واستاوه. همدارنگه ولسمشر روز ویلت د ۱۹۳۵ زېږدیز کال د نومبر په میاشت کې ویلیم هورنیبروک افغانستان ته د امریکا د لومړي سفیر په حیث ولیږه.

تر دویمې نړیوالې جگړې وروسته امریکا د افغانستان لپاره دسترې برتانیې ځای ناستې شوه، افغانستان د نړیوالې سولې او ډیموکراسۍ لپاره د امریکا د نوي رول هر کلی وکړ، همدارنگه په مقابل کې د امریکا د بهرنیو چارو وزارت ومنله، چې افغانستان په منځني ختیځ کې د امریکا د بهرنۍ پالیسۍ لپاره ستراتیژیک اهمیت لري.

د دواړو هیوادونو ترمنځ د اړیکو یو نوی پړاو پیل شو، د موريسن کنوډسن په نوم امریکایي کمپنۍ له افغان حکومت سره د ۱۷ میلیونو امریکایي ډالرو په ارزښت یو ترون لاسلیک کړ، چې له مخې به یې د افغانستان په جنوبي ولایت هلمند کې داوبولگولو په موخه کانا لونه او د بریننا د تولید په موخه داوبو بندونه جوړیدل، دا یوه مهمه څو موخې لرونکې پروژه وه، د افغان ملي بانک مشر عبدالمجید زابلي د امریکا د مرستو او همکاری لاس ته راوړلو په موخه دغه هیواد ته سفرو کړ، نوموړي له امریکایي چارواکونو نه د ۱۱۸ میلیونو امریکایي ډالرو پورغوښتنه وکړه، مگر د امریکا د صادراتو او وارداتو بانک یوازې د ۲۱ میلیونو ډالرو پورورکول ومنل، دغه پور د یادې پروژې د پلي

کولو لپاره کفایت نه کاوه، یاده پروژه د کافي مرستو د نشتون او د خاورې خرابوالي له امله له ناکامۍ سره مخ شوه. افغان حکومت هڅه کوله تر څو له امریکایانو سره نږدې اقتصادي اړیکې رامنځ ته کړي. د دویمې نړیوالې جگړې را په دینخوا د سړې جگړې له پیلیدو سره سم افغانستان د امریکا لپاره ځانگړې اهمیت پیدا کړ، همغه شان اهمیت چې په نولسمه پیړۍ کې یې دسترې لوبې پرمهال د انگریزانو لپاره درلوده، د امریکا متحد ایالتونه په افغانستان کې د پخواني شوروي اتحاد داغیز زیاتیدو او گرمو اوبو ته دهغوی درسیدو او نږدې کیدو له امله په ویره کې وو.

د دواړو هیوادونو ترمنځ د لوړپوړیو چارو او کیو سفرونه تر سره شول، د ۱۹۵۱ زیږدیز کال په مارچ کې د سویلي آسیا لپاره د امریکا د متحدو ایالتونو د بهرنیو چارو وزارت مرستیال جورج مکگی کابل ته راغی او په کابل کې یې د افغانستان دفاع له وزیر محمد داوود خان سره د نظامي مرستو او د پښتونستان مسلې په اړه خبرې وکړې، همدارنگه د افغانستان د بهرنیو چارو وزیر سردار نعیم امریکا ته د سفر پرمهال په افغانستان باندې د شوروي د احتمالي برید په اړه خپلې اندیښنې له امریکایي مشرانو سره شریکې کړې او یوځل بیا یې له امریکایي لوري غوښتنه وکړه، څو له افغانستان سره نظامي مرستې وکړي. د دې تر څنګ نوموړي د بغداد په تړون کې د گډون لپاره خپله علاقه مندي وښوده. د امریکا د بهرنیو چارو وزارت د افغان لوري غوښتنې له دې امله چې شوروي اتحاد او پاکستان به یې پر وړاندې غبرگون وښيي، رد کړې. د ۱۹۵۹ زیږدیز کال په جون کې داوود خان په یوه رسمي سفر د امریکا متحدو ایالتونو ته ولاړ، نوموړي یوځل بیا د دواړو هیوادونو ترمنځ

د دوستانه اړیکو درامنځ کولو په اړه خپله غوښتنه تکرار کړه. د ۱۹۵۹ زېږديز کال په جون کې د امریکا ولسمشر ایزنهاور جنوبي آسيا ته د سفر پر مهال له کابل نه هم لیدنه وکړه، ولسمشر ایزنهاور دخپل سفر پر مهال د کابل هوایي ډگر جوړولو په موخه افغان حکومت ته د ۱۰ میلیونو امریکایي ډالرو پوز ورکول هم اعلان کړل.

د افغانستان لپاره دا یو ډیر په زړه پوری فرصت وه ترڅو د نړۍ د دوو ابرقدرتونو څخه چې په دې هیواد کې یې گټې لرلې او د نفوذ پیدا کولو هڅې یې کولې، گټه ترلاسه کړي. په ۱۹۶۰ لسیزه کې د سړې جگړې دوو سیالانو له افغانستان سره خپلو اقتصادي مرستو ته دوام ورکړ. افغانستان په حقیقت کې د منځنۍ آسیا په فنلینډ بدل شوی و، افغانستان یو غیر کمونیست دولت و، مگر دخپل کمونیست گاونډي امنیتي اندیښنو لپاره خورا مهم گنډل کیده.

په ۱۹۷۰ لسیزه کې واشنگتن او مسکو د (Détente) کرکيچ کمولو پالیسی رامنځ ته کړه، چې له مخې یې د دواړو سترو ځواکونو ترمنځ په کرکيچ او اختلافونو کې کموالی راغی، د امریکا متحدو ایالتونو سیمې ته په خپلو مرستو کې کموالی راوست.

د (détente) کرکيچ کمولو پالیسی په لسیزه کې شوروي له یوه پلوه غوښتل ترڅو دخپل نفوذ د پراخولو لپاره پراخه ستراتیژي رامنځ ته کړي، امریکایانو د شوروي هڅې له پامه غورځولې وې. د دې ترڅنګ امریکایانو د افغانستان پولو ته د شوروي ځواکونو راتولیدل او د وسلو ځای پرځای کول له پامه غورځولي و، د امریکا استخباراتي ادارو په افغانستان باندې د شوروي د احتمالي برید په اړه واشنگتن ته راپورونه استولي وو، مګر په واشنگتن کې چارواکي له یادو راپورونو سره موافق

نه وو.

د ۱۹۷۹ زېږديز کال په ډسمبر کې امريکايي وگړي چې دکريس ميس په لمانځلو بوخت وو، په افغانستان باندې د شوروي يرغل خبر اوريدلو سخت ټکان ورکړ او دخپلو استخباراتي ادارو د غفلت او ناتوانۍ په اړه يې جدي پوښتنې راپورته کړې. دامريکا د بهرنيو چارو وزارت، ولسمشر کارتر او نور ټول لوړپوړي چارواکي ددې ډول حالت دمنځ ته راتللوله امله خيران وو، ځکه هغوی د کړکيچ کمولو (détente) پاليسۍ پرمخ وړلوسره علاقه مندي درلوده، کومه چې يوه ناکامه هڅه ثابته شوه. په مقابل کې له ټولو تر وونو د شوروي موخه دا وه، څو په نړيواله کچه يو پياوړی او برلاسی ستر ځواک پاتې شي.

ولسمشر کارتر له برژنيف نه غوښتنه وکړه، چې يادې له افغانستان نه خپل ځواکونه وباسي او يادې دخپل تيري جدي پايلو کتلو ته منتظر ووسي.

دامريکا متحدو ايالتونو په غير مستقيمه توگه د افغان مقاومت له ډلو سره مرستې پيل کړې، پاکستان دلومړۍ کړنې پر دولت بدل شو، په ۱۹۸۱ زېږديز کال کې ولسمشر ريگن د شوروي اتحاد تهديد د مخنيوي په موخه اوله پاکستان سره د مرستې لپاره له کانگريس نه ۲،۳ ميليارده ډالرو مرستې د تصويب غوښتنه وکړه، د مرستو ترڅنگ امريکايانو غوښتل څو د پاکستان له لارې افغان مجاهدينونه پيسې او وسلې واستوي.

د پاکستان استخباراتي ادارې آي آي آي د ټولو هغو ډلو لپاره چې په افغانستان کې يې د شوروي ځواکونو پر وړاندې جگړه کوله د وسلو برابرولو مسوليت پر غاړه واخيست. سي آي اي دامريکا د متحدو

ایالتونو او سعودی عربستان په پیسو باندي افغان مجاهدینو ته د نظامي وسایلو برابرول پیل کړل.

امریکايي پالیسی جوړونکو غوښتل، چې افغان مجاهدینو ته د مرستو زیاتولو له لارې شوروي ځواکونه د مصروف ساتلو ترڅنګ سم وځپي. د امریکا د بهرنیو چارو وزارت په افغانستان کې د شوروي پر ضد تعرضي پالیسي رامنځ ته کړه. د ۱۹۸۵ زیږدیز کال په مارچ کې ولسمشر ریګن یو پت لارښود NSDD 166 لاسلیک کړ، چې له مخې به یې افغان مجاهدین په بشپړه توګه وسله وال کیدل شو شوروي ځواکونو ته ماتې ورکړي.

شوروي د ژنیو د توافقاتو په ترڅ کې له افغانستان څخه ووت شوروي اتحاد په افغانستان کې د افغانانو د مقاومت په پایله کې مات شو، امریکا له شوروي نه د ویتنام غچ واخیست، زیات شمیر شوروي سرتیري په افغانستان کې ووژل شول، د دې ترڅنګ په افغانستان کې د جګړې له امله شوروي ته ستر اقتصادي او نظامي زیان واوښت. شوروي په افغانستان کې مداخلې نه له شرم او رسوايي پرته نور هیڅ هم ترلاسه نه کړل، په دې توګه شوروي په نړۍ کې خپله ابرو او حیثیت له لاسه ورکړ.

د شوروي له وتلو سره سم لویدیڅ ته نور افغانستان په زړه پورې نه و، تر جګړې وروسته په افغانستان کې د امریکا ګټې محدودې شوې، امریکایانو په افغانستان کې د یو باثباته حکومت جوړولو په اړه یوازې اندیښنې څرګندولې. د امریکا یوازنی موخه د شوروي ماتې او خپل و، له همدې امله یې د پاکستان له لارې له افغان مجاهدینو سره مرسته کوله.

افغانستان چې شوروي سره جگړې يې ټول بنسټونه نړولي وو، په يوې خونړۍ کورنۍ جگړې اخته شو. څرنگه چې سترو قدرتونو له افغانستان څخه پښې سپکې کړې نو يو کمزوری او په کورنۍ جگړې اخته افغانستان د سيمې د هيوادونو د سياليو ډگر شو، اوله دې سره القاعده او عرب توندلارو وکولای شول، له فرصت نه په استفادې او د پاکستان په مرسته، افغانستان د توندلارو دروزنيز او عملياتي مرکز په توگه وکاروي.

چې پایله يې په نيويارک او واشنگټن باندې د ۲۰۰۱ زېږديز کال د سپټمبر ۱۱ مې بريدونه وو. د سپټمبر يوولسمې پېښې يو وار بيا نړۍ او په ځانگړې توگه امريکا افغانستان ته ځير کړه، امريکا د افغانستان پر وړاندې په خپلې پاليسۍ بيا له سره کتنه وکړه او د ترهگرۍ پر وړاندې يې جگړه پيل کړه.

د امريکا متحدو ايالتونو د ۲۰۰۱ زېږديز کال د اکتوبر په ۷ مه په افغانستان نظامي بريد وکړ. امريکا په لنډه موده کې د طالبانو رژيم ړنگ کړ.

تقریباً دولس کاله کيږي چې امريکا د نړيوالو پوځونو سره يو ځای په افغانستان کې د ترهگرۍ پر ضد جگړه کې اخته ده مگر نه يواځې دا چې جگړه پای ته ونه رسيدله، بلکې ورځ تربلې دا جگړه پراخېږي او لا اوږدېږي. د جگړې پراخيدو او اوږدېدو په افغانستان کې د امريکا د شتون او موخو په اړه پوښتنې را پورته کړي.

دا يو څرگند حقيقت دی، چې امريکا له افغانستان سره د اړيکو له لارې غواړي په منځنۍ آسيا کې خپل اغيز ته پراختيا ورکړي او په ياده سيمه کې دچين او روسيې داغيزې زياتيدو مخه ونيسي. پېښې په

وایي که امریکا دوی ته نظامي مرستې ورنه کړي، نو دوی به شوروي اتحاد ته مخه کړي. په همدې مهال په کابل کې د امریکا سفارت له خپل حکومت نه غوښتنه کوله، خود شوروي داغیزې دمخنیوي په موخه افغان حکومت باندې وسلې وپلوري.

افغانستان ته د امریکا له لوري د نظامي مرستو نه ورکولو بل دلیل د افغانستان او پاکستان ترمنځ لانجې وې، و اشننگتن د پاکستان ستراتیژیک اهمیت د ځان لپاره ډیر مهم گانه، په داسې حال کې چې افغانستان یولرې پروت، وړوکی، غریب او دکمو طبعي سرچینو په لرلو سره غیر مهم هېوادو، نو په دې توگه و اشننگتن د افغانستان د ستراتیژیک اهمیت دنه درکولو په برخه کې غلط قضاوت کړی و، د امریکایانو دغه وړاندوینه چې افغانستان د کرملین لپاره ځانگړې اهمیت نه لري غلطه او ناسمه ثابت شوه، نو په دې توگه په افغانستان کې د شوروي داغیزې او فعالیتونو په اړه امریکایانو کومه ځانگړې اندیښنه نه درلوده بلکې د افغانستان په اړه د دوی اندیښنې د پښتونستان په مسلې پورې تړلې وې، ځکه افغان حکومت د ډیورنډ کرښه ترپوښتنې لاندې راوستې وه او د پښتنو لپاره یې د یو جلا دولت د جوړیدو غوښتنه کوله، پاکستان له جیو ستراتیژیکې پلوه په خورا پیاوړي موقف کې و او کولای یې شول څو په کابل باندې فشار راوړي، په وچې پورې تړلی افغانستان له بهرنۍ نړۍ سره د سوداگري او ترانزیت په برخو کې د پاکستان همکارۍ او مرستې ته اړو.

د افغانستان او پاکستان ترمنځ د پولې لاندې او د امریکا دریځ

د ۱۹۵۱ زیز دیز کال په مارچ کې د جنوبي آسیا لپاره د امریکا د متحدو ایالتونو د بهرنیو چارو وزارت مرستیال جورج مکګی کابل ته راغی او په کابل کې یې د افغانستان دفاع له وزیر محمد داوود خان سره د نظامي مرستو او د پښتونستان مسلې په اړه خبرې وکړې، مګر د ستونزې د حل لپاره یوه آسانه حل لاره نه ترسترګو کیده، مکګی ویره دی چې ملګرو ملتونو ته د افغانستان او پاکستان ترمنځ د شخړې وړاندې کول به د شوروي لاسوهنې ته زمینه برابره کړي. مکګی دا په ډاګه کړه، چې پښتونستان او نورو ټولو ستونزو ته باید د شوروي اتحاد د پراختیا غوښتونکو پالیسیو په رڼا کې وکتل شي. د کومو له مخې چې شوروي غواړي څو په اروپا او آسیا کې د ځواک او قدرت له تشې نه ګټه پورته کړي، همدارنګه نوموړی د افغانستان او پاکستان ترمنځ د دوه اړخیزو خبرو دارزښت په اړه شکمن و.

په سیمه کې د امریکا د متحدو ایالتونو د شتون زیاتیدو پخوانی شوروي اتحاد چې له افغانستان سره یې اوږدې تاریخي اړیکې لرلې او دغه هېواد یې دخپلې اغیزې په ساحه کې شامل ګانه اړکې، څو په افغانستان کې دخپلو ګټو او اغیز په اړه بیا له سره کتنه وکړي له همدې امله نیکتیا خروچف وویل "چې امریکایان له افغانستان سره د اړیکو د نږدې کیدو په هڅه کې دي، امریکایان په افغانستان کې له بېلابېلو پروژو سره مرسته کوي، هغه پانګونه چې موږ په افغانستان کې کړې باید ضایع نه شي، موږ د افغانانو باور ترلاسه کړی او باید دغه باور د امریکا په وسیله لمنځه ولاړ نه شي".

د کوریا تر جګړې وروسته د امریکایانو اندیښنې لاسپسې زیاتې شوې او په آسیا کې د شوروي لخوا په نورو د تیري په اړه پراخه ویره منع ته راغلې وه، د امریکا متحدو ایالتونو لکه د واپو هېوادونو و غوښتل، څو د پښتونستان مسله حل کړي، د امریکا د متحدو ایالتونو وړاندیز دا وه، څو کابل او کراچۍ دواړه د یو بل پر وړاندې د پروپاګندې مخه ونیسي، دخبرو او ډیپلوماسۍ له لارې خپلې ستونزې هواري کړي، مګر افغانستان مناسب دریځ نه درلوده، د امریکا متحدو ایالتونو د پښتونستان په تړاو د افغانستان د دریځ په اړه کوم قانوني دلیل نه لیده، همدا اصلي دلیل و چې له مخې یې افغانستان ونه شو کولای څو د امریکا له متحدو ایالتونو نه وسلې ترلاسه کړي ددې ترڅنګ د امریکا له لوري افغانستان ته د نظامي مرستو نه ورکولو بل دلیل د افغان حکومت کمزوري وه، د امریکا بهرنیو چارو وزارت افغانستان ته په نغدو پیسو د وسلو پلورلو وړاندیز وکړ، افغانستان دغه وړاندیز له سیاسي پلوه دخپلې غوښتنې دردیدلو په معنی و ګاڼه

واشنگټن د افغانستان او پاکستان ترمنځ د سختو اختلافونو د شتون له امله په اندیښنه کې و، په ۱۹۵۲ زیږدیز کال کې د امریکا متحدو ایالتونو زیاتې هڅې وکړې، خو د دواړو لورو ترمنځ د خبرو له لارې ستونزه هواره کړې مگر افغانستان نه غوښتل څو له پاکستان سره په خپلو اړیکو کې ښه والی راولي.

واشنگټن په مسکو کې د خپل سفارت په غوښتنه د افغانستان او پاکستان ترمنځ د پولې پرسر د شخړې حل کولو نه لاس واخیست. شوروي اتحاد له موجوده حالت نه خوښ نه ښکاریده، د امریکا لپاره د امناسبه نه وه خو د داسې یو هېواد لپاره چې د شوروي اتحاد موخې په کې په آسانی سره پلې کیدای شوې یوه اغیزمنه پالیسي رامنځ ته کړې. په ۱۹۵۲ زیږدیز کال کې واشنگټن افغانستان او پاکستان دواړه د پښتونستان لانجې دنه حل له امله د خپلې بهرنۍ پالیسۍ له اجندا نه وویستل.

د دې ترڅنګ یې د دواړو هېوادونو لپاره خپلې اقتصادي مرستې هم ودرولې، مگر شوروي اتحاد په افغانستان کې د خپلې اغیزې د پراختیا لپاره هڅې پیل کړې، شوروي له افغانستان سره د تیلو د استخراج په برخه کې همکاري پیل کړه، افغان حکومت د نویو سپر کونو جوړولو لپاره یو پلان جوړ کړ، د دې پروژې د پلي کولو په موخه افغان حکومت له امریکا نه د یو میلیون امریکایي ډالرو اقتصادي مرستې غوښتنه وکړه مگر د امریکا د بهرنیو چارو وزارت د افغان لوري غوښتنې ته ځانګړې پاملرنه ونه کړه، له امریکا نه ترمایوسه کیدو وروسته افغان حکومت خپل مخ شوروي اتحاد ته واړوو، دا هغه څه و چې شوروي یې لاله وړاندې انتظار کاوه.

د افغانستان او امریکا د متحدو ایالتونو اړیکې ...

شته اسناد او ثبوتونه دا څرگندوي چې واشنګټن د شوروي اتحاد بنکېلتیا جدي نه وه گڼلې اوله افغانستان نه یې یوازې اخلاقي ملاتړ بنودلی و، امریکا دا خطر درک کړی نه و، چې افغانستان به د شوروي په وسیله سقوط کوي.

د ډالس پالیسی؛ افغانستان له پامه غورځول

په ۱۹۵۳ زیږدیز کال کې جان فیستر ډالس د امریکا د بهرنیو چارو وزیر وټاکل شو. په همدې کال سردار محمد داوود خان د افغانستان لومړی وزیر شو، ډالس د امریکا له ملاتړ و هېوادونو سره د دفاعي اتحادیو د جوړولو له لارې د سړې جگړې پالیسیو ته نوې بڼه او انگیزه ورکړه، د امریکا متحدو ایالتونو غوښتل شو په نړۍ په ځانگړي توگه په جنوبي آسیا کې د کمونیزم د پراختیا مخه ونیسي، نو له همدې امله یې له هغو هېوادونو سره چې له شوروي اتحاد او چین سره یې جغرافیایي نږدوالی درلوده، نږدې ډیپلوماتیکې اړیکې رامنځ ته کړې.

د ۱۹۵۴ زیږدیز کال د نویو پالیسیو له مخې امریکا له پاکستان سره پراخې اقتصادي او نظامي مرستې پیل کړې، چې له امله یې افغان حکومت په بشپړه توگه نارامه شو. په واشنگتن کې د افغانستان سفير له ډالس او دمکگي له ځای ناستې هنري بايرو ډ سره خپله اندېښنه او

د افغانستان او امریکا د متحدو ایالتونو اړیکې ...

ویره شریکه کړه، افغان سفیر اندیبننه بنودلې وه چې له پاکستان سره د امریکا مرستې به پاکستان نور هم سرسخته کړي او په سیمه کې به د ځواک او قواو انډول لمنځه یوسي. نوموړي له امریکا غوښتنه کړې وه چې افغانستان ته دې هم نظامي مرستې ورکړي.

په وروستیو کلونو کې د افغانستان د بهرنیو چارو وزیر سردار نعیم امریکا ته د سفر پر مهال په افغانستان باندې د شوروي د احتمالي برید په اړه خپلې اندیبننې له امریکا یې مشرانو سره شریکې کړې او یو ځل بیا یې له امریکایي لوري غوښتنه وکړه، څو له افغانستان سره نظامي مرستې وکړي. همدارنگه نوموړي په سیتو چې پاکستان، ایران، ترکیه او عراق یې غړي وو او د بغداد په تړون کې د گډون لپاره خپله علاقه مندي بنودلې وه. د امریکا د بهرنیو چارو وزارت د افغان لوري غوښتنې له دې امله چې شوروي اتحاد او پاکستان به یې پر وړاندې غبرگون وښيي رد کړې.

واشنګټن په دې شکمن و، چې آیا د ابه عاقلانه وي څو افغانستان په یادو نظامي تړونونو کې داخل کړي او یا ورته نظامي مرستې ورکړي، په داسې حال کې چې پاکستان د دواړو یادو اتحادونو غړیتوب درلود.

په ۱۹۵۵ زیږدیز کال کې یو ځل بیا د واشنګټن په اندیبننو کې هغه مهال زیاتوالی راغی، چې افغانستان د پاکستان د دیوینیت پالیسی پر وړاندې توند غبرگون وښود. د پاکستان د یادې پریکړې په غبرگون کې افغان لاریون کونکو په کابل کې د پاکستان پر سفارت او په جلال آباد او قندهار کې د دغه هېواد پر قونسلگریو بریدونه وکړل، په ځواب کې پاکستان له افغانستان سره خپله پوله و تړله او د افغانستان په سوداگریزو توکو یې بندیزونه ولگول، د پاکستان د بندیزونو له امله په

واشنګټن کې د امریکایي مشرانو انډیښنې مخ په زیاتیدو شوې، د
واشنګټن ستره انډیښنه شوروي ته د افغانستان د نږدې کیدو په اړه وه.
تریوې مودې وروسته او د خبرو په پایله کې د کابل او کراچۍ ترمنځ
اړیکو بیرته عادي بڼه غوره کړه، د افغانستان او پاکستان ترمنځ ستونزو
په سیمه کې د شوروي اتحاد داغیزې له پراختیا سره مرسته
و کړه، د ۱۹۵۵ زېږدیز کال په ډسمبر کې د شوروي مشران نیکتا خروچف
او نیکولای بولګانین کابل ته راغلل، دوی په کابل کې له افغان
حکومت سره د نظامي مرستو ترڅنګ له افغانستان سره ۱۰۰ میلیونه
ډالره مرسته اعلان کړه. شوروي مشرانو له افغانستان سره خپلې
مرستې د پښتونستان په اړه د افغانستان دریغ ته په کتو سره اعلان
کړې، په همدې مهال په کابل کې د امریکا د متحدو ایالتونو سفیر دې
پایلې ته رسیدلی و، چې افغانستان په اقتصادي برخه کې په بشپړه
توګه د شوروي مرستو ته اړدی. په دې توګه شوروي اتحاد هڅه کوله
خو په جنوبي آسیا کې د امریکا ګټې او اغیزو څاري.

د ایزنهاور اداره چمتو نه وه، خو په افغانستان کې خپلې ګټې له لاسه
ورکړې له همدې امله یې پر پاکستان فشار راوړ، خو له افغانستان سره
خبرې وکړې، د امریکا متحدو ایالتونو غوښتل خو افغانستان د شوروي
اتحاد له اغیزې او ادارې نه بهرکړې. افغانستان د نظامي مرستو ترڅنګ
له شوروي نه پراخه اقتصادي مرستې هم ترلاسه کولې.

داوود خان په افغانستان کې د شوروي اتحاد داغیزې او نقوډ له
زیاتیدو سره ډیره مرسته وکړه، نوموړي اعلان کړې وه، چې د ټرانزیت
مسله د افغانستان لپاره دویمه درجه اهمیت لري او ترهغې پورې به حل
نه شي خو پورې چې د پښتونستان سیاسي مسئله حل شوي نه وي مګر په

پای کې نوموړی په دې سلا شو خو د امریکا وړاندیزونو ته غوږ کېږدي او په افغانستان کې د لویو لارو جوړولو لپاره د امریکا اقتصادي مرستې ترلاسه کړي.

پاکستان او د امریکا متحدو ایالتونو په تکراري توګه هڅې کولې خوله کابل سره خپلې اړیکې سمې کړي، هغوی غوښتل خوا افغانستان دشوروي له اغیزنه بهر کړي او له آزادي نړۍ سره یې نږدې کړي، مګر د پښتونستان پرسر اختلافونو او لانجې له امریکا او پاکستان سره د افغانستان د دوستانه اړیکو د منځ ته راتللو مخه ونیوله.

د امریکا د بهرنیو چارو وزیر د الس داوود خان نه خوښاوه او دهغه د سقوط په اړه اندیښمن و، نوموړي داوود خان شوروي پلوه ګاڼه او د امریکا له حکومت نه یې غوښتنه کوله، خو د افغانستان په پاچا باندې فشار راوړي چې داوود له دندې ګوښه کړي. په واشنگټن کې د داوود خان په اړه دا ډول دریځ د امریکا د سفیر وارډ په وسیله منځ ته راغلی و، وارډ هغه مهال چې جنرال قونسل و، دیو شمیر چینایانو لخوا یرغمل شوی و، وارډ په دې شکمن و چې داوود خان په پټه په دې پېښه کې ښکیل و. وارډ د امریکا د بهرنیو چارو په وزارت کې د داوود خان په اړه د توند او دوښمنانه نظر په رامنځ ته کولو کې مهم رول ترسره کړی و. وارډ وروسته دخپل نیول کیدو او د داوود خان په اړه خپل نظر بدل کړ، نوموړي هڅه کوله خو د داوود خان په اړه د بهرنیو چارو وزارت په نظر کې بدلون راوړي مګر نوره نوډیره ناوخته شوې وه.

امریکایي پالیسی جوړونکو فکر کاوه، چې له افغانستان سره دشوروي اقتصادي او نظامي مرستو او افغانستان ته دشوروي مشرانو سفرونو په پوره توګه دا ثابتوله، چې افغانستان دشوروي اتحاد تر بشپړې

اغیزې لاندې راغلی، که څه هم افغان مشرانو په ښکاره داخلېدونکې او له چې افغانستان به هیڅکله د چا تر اغیزې لاندې را نه شي، دا هغه څه و چې وروسته رښتیني ثابت شول.

په ۱۹۵۷ زیږدیز کال کې کله چې د امریکا د متحدو ایالتونو د ملي امنیت شورا د افغانستان په اړه بحث کاوه، نو ولسمشر ایزنهاور وویل "داوسنی نړۍ له تمایلاتو نه یو هم نشنلزم دی، کوم چې د افغانستان لپاره چې خپل ملي هویت له لاسه ورکوي ډیر مهم دی" په دې توګه امریکایانو د نشنلزم او د اسلام دین له کارولو نه ګټه پورته کړه، ځکه امریکایانو نه شو کولای څو د اقتصادي مرستو له لارې په افغانستان کې له شوروي سره سیالي وکړي.

کابل د ایزنهاور د دوکتورینو هرکلی وکړ، د امریکا متحدو ایالتونو په نړیواله کچه د کمونیزم د محدودولو پالیسي رامنځ ته کړه، افغانستان د امریکا د پالیسي هرکلی وکړ، مګر سره د دې یې خپله د بې طرفۍ دودیزه پالیسي تعقیب کړه. په همدې مهال افغانستان هیله مند و، څو د امریکا له متحدو ایالتونو سره خپلو اړیکو ته پراختیا ورکړي. د شوروي اتحاد لور ته تمایل شول:

افغانستان د یو حایل دولت په توګه خپلې د بې طرفۍ پالیسي ته دوام ورکړ، د همدې پالیسي له مخې افغانستان نه شو کولای څو د سترو قدرتونو قلمرو ته نږدې شي او یا په نظامي تړونونو کې ګډون وکړي. د سړې جګړې له امله کابل په دې وتوانیده څو له دواړو سترو قدرتونو نه یو بېلیون امریکایي ډالره اقتصادي مرسته ترلاسه کړي.

شورویانو او امریکایانو دواړو د افغانستان لویې لارې چې د دغه هېواد مهم ښارونه یې له یوبل سره نښلول جوړې کړې، شوروي اتحاد په

د افغانستان او امریکا د متحدو ایالتونو اړیکې ...

نظامي او د کرنې په برخو کې له افغانستان سره پراخې مرستې وکړې. په زرگونو افغان نظامي افسرانو په شوروي اتحاد او په سل گونو د امریکا په متحدو ایالتونو کې نظامي زده کړې ترسره کړې.

د امریکا متحدو ایالتونو د کرنې، بیورو کراسی او تعلیم په برخو کې له افغانستان سره د پام وړ مرستې وکړې، امریکایانو د خپلې پالیسی له مخې په سیمه ییز سیاست کې د علاقې بنودلو نه ډډه کوله، دغه پالیسي د امریکا د بهرنیو چارو وزارت له هغه رپوټ نه څرگند یږي چې په کې راغلي و "افغانان باید د شوروي اتحاد پر وړاندې په خپلو خبرو او کړنو کې له پوره هوښیاری، نه کار واخلي، ځکه امریکایان نه شي کولای خودامنیت او اقتصادي پرمختګ په برخو کې د افغانستان غوښتنې پوره کړي."

د امریکا په بهرنۍ پالیسی کې دغه بدلون د ۱۹۵۰ لسیزې په وروستیو کې منځ ته راغی، دا هغه مهال و، چې امریکا غوښتل څو له شوروي اتحاد، بې طرفو هېوادونو او له خپلو متحدینو سره په خپلو اړیکو کې انعطاف پذیري رامنځ ته کړي.

د ۱۹۵۹ زېږدیز کال په جون کې داوود خان په یوه رسمي سفر د امریکا متحدو ایالتونو ته ولاړ، نوموړي یو ځل بیا د دواړو هېوادونو ترمنځ د دوستانه اړیکو د رامنځ کولو په اړه خپله غوښتنه تکرار کړه.

د ۱۹۵۹ زېږدیز کال په جون کې د امریکا ولسمشر ایزنهاور جنوبي آسیا ته د سفر پر مهال له کابل نه هم لیدنه وکړه، دا چې افغانستان د امریکا د ملاتړو نظامي اتحادیو غړیتوب نه درلوده، نو ځکه هغه مهال له کابل نه د ولسمشر ایزنهاور کتنه مهمه گڼل کیده، ولسمشر ایزنهاور د خپل سفر پر مهال د کابل هوایي ډگر جوړولو په موخه افغان حکومت ته د ۱۰

میلیونو امریکایي ډالرو پور ورکول هم اعلان کړل. هغه مهال د افغانستان پروړاندې د امریکا د پالیسی مهمه برخه دا وه، خو افغانستان خپله خپلواکي وساتي او د شوروي اتحاد له اغیزې نه بهر لرې پاتې شي. وروستي خپاره شوي اسناد دا په ډاگه کوي، چې افغانستان په رښتیني توگه هڅې کولې خو د امریکا له متحدو ایالتونو نه مرستې ترلاسه کړي مگر امریکایان افغانستان ته د نظامي مرستو دورکولو په اړه زړه نازړه وو. د افغانستان پروړاندې د امریکا پر پالیسی باندې پاکستان خورا مهم اغیز درلود، پاکستان د سینټو اوسیتو ترونونو غړیتوب درلود، له بل لوري د پښتونستان مسلې حالات نور هم پسې خرابول. له همدې امله امریکا په دې اړه د افغانانو غوښتنو ته اهمیت نه ورکاوه، افغانستان ته د نظامي مرستو نه ورکول بل دلیل د شوروي د احتمالي غبرگون په اړه دواشنګټن ویره وه، امریکایان ویریدل چې افغانستان ته د نظامي مرستو ورکول به د شوروي غوصه او غبرگون راوپاروي.

په ۱۹۶۰ لسیزه کې د سړې جګړې دو سیالانو له افغانستان سره خپلو اقتصادي مرستو ته دوام ورکړ. افغانستان په حقیقت کې د منځنۍ آسیا په فنلینډ بدل شوی و، افغانستان یو غیر کمونیست دولت و، مگر د خپل کمونیست گاونډي امنیتي انډیښنو لپاره خورا مهم گڼل کیده.

د کنډیډي دولسمشرۍ پر مهال د افغانستان او پاکستان ترمنځ ناندريو او اختلافونو دوام درلود. افغانستان له پاکستان سره خپلې پولې ترلې وې، په همدې مهال د افغانستان د بهرنیو چارو وزیر سردار نعیم د امریکا په متحدو ایالتونو کې و، نوموړي د افغانستان او ایران ترمنځ د لویې لارې جوړولو لپاره له امریکایانو نه د مرستې او پور غوښتنه وکړه، د دې

لویې لارې په جوړیدو سره به په شوروي باندې د افغانستان تکیه کول کمیدل، ولسمشر کینډي نه یوازې دا چې د افغانستان غوښتنه یې رد کړه بلکې ددې ترڅنګ یې له افغان لوري نه وغوښتل څو له پاکستان سره خپلې ستونزې حل کړي.

د ایران پاچا چې په سیمه کې دواشنگټن نږدې ملګری و، د افغانستان او پاکستان ترمنځ د اړیکو په عادي کولو کې یې مهم رول ترسره کړ، د ولسمشر کینډي شخصي مداخلې هم د دواړو لورو ترمنځ د شخړو په حل کې مهم رول درلوده، ولسمشر کینډي د افغانستان له پاچا محمد ظاهر شاه نه غوښتي و، څو په خپل دریغ کې نرموالی رامنځ ته کړي او له پاکستان سره سوداګري بیا له سره پیل کړي.

په ۱۹۵۴ زیږدیز کال کې د افغانستان دنوي اساسي قانون له تصویب وروسته محمد داوود خان له حکومت نه وویستل شو، ځکه د همدې نوي قانون له مخې په شاهي کورنۍ پورې تړلو اشخاصو نه شو کولای څو په سیاسي واک کې برخه ولري.

په همدې مهال شوروي اتحاد د خپلو بېلابېلو پروژو له لارې په تدریجي توګه په افغانستان کې دخپلې اغیزې او نفوذ د ذیاتیدو په هڅه کې و، په افغانستان کې سیاسي آزادی، د کوچنیو سیاسي کمونستي ګوندونو رامنځ ته کیدلو لپاره زمينه برابره کړه. د امریکا متحدو ایالتونو چې تل یې د ډیموکراسۍ او آزادی ملاتړ کړی و، د محمد ظاهر شاه له ډیموکراتیکو سیاسي اصلاحاتو نه ملاتړ ونه کړ. په ۱۹۷۰ لسيزه کې دواشنگټن او مسکو د ((Détente) کړکيچ کمولو پالیسي رامنځ ته کړه، چې له مخې یې د دواړو سترو ځواکونو ترمنځ په کړکيچ او اختلافونو کې کموالی راغی، د امریکا

د افغانستان او امریکا د متحدو ایالتونو اړیکې ...

متحدو ایالتونو سیمې ته په خپلو مرستو کې کموالی راوسته د امریکا متحدو ایالتونو د افغانستان په وړاندې خپلې د ۱۹۵۵ زیږدیز کال پالیسی ته مخه کړه، نیومن چې له ۱۹۲۷ نه تر ۱۹۷۳ زیږدیز کال پورې په افغانستان کې د امریکا سفیر و، نوموړي د امریکا متحدو ایالتونو ته په ډاگه کړې وه، چې په اوس وخت کې امریکا په افغانستان کې مستقیمې گټې نه لري، افغانستان د امریکا لپاره یو مهم سوداگریز شریک نه دی او هلته هیڅ ډول تړونونه او دفاعي ژمنې شتون نه لري. دا چې افغانستان د منځنۍ آسیا او د هند د سمندرګي په ګاونډ کې پروت و، نو له همدې امله یې د امریکا متحدو ایالتونو لپاره ستراتیژیک اهمیت درلود.

په افغانستان کې دپاچاهۍ پای

شوروي اتحاد ته د افغانستان نږدې کیدو مسولیت د امریکا د متحدو ایالتونو پر غاړه دی، شوروي له ۱۹۵۵ نه تر ۱۹۷۵ زېږدیز کال پورې له افغانستان سره ۵۵۲ میلیونو امریکایي ډالرو مرسته کړې وه، په داسې حال کې چې په همدې موده کې له افغانستان سره د امریکا د مرستو اندازه ۳۵۰ میلیونو ډالرو ته رسیدله د شوروي اتحاد د مرستو پروگرامونو په افغانستان کې د شوروي اتحاد دا غیزې له زیاتیدو سره مرسته وکړه.

ددې تر څنګ یادو مرستو د افغانانو د فکر په بدلیدو باندې چې له کمونیزم نه اغیزمن شوي وو، هم خورا مهم اغیز درلود، په ۱۹۷۵ زېږدیز کال کې همدې شوروي پلوه خلکو د نور محمد تر کي په مشرۍ د افغانستان د خلق ډیموکراتیک ګوند جوړ کړ.

همدې ګوند په ۱۹۷۳ زېږدیز کال کې د نظامي کودتا له لارې سیاسي واک ته د داوود خان په رسولو او د محمد ظاهر شاه د پاچاهۍ په پای ته رسولو کې ډیر مهم رول ترسره کړ. داوود خان د افغانستان ولسمشر شو او په افغانستان کې یې د پاچاهۍ پر ځای جمهوري نظام اعلان

کې واک ته د داوود خان له رسیدو سره سم د افغانستان او پاکستان ترمنځ اړیکې یوځل بیا خرابې شوې.

کابل یوځل بیا د پښتونستان مسله راپورته کړه، له بلوچو بېلتون غوښتونکو سره یې د وسلو او پیسو مرستې پیل کړې، په ځواب کې د پاکستان لومړي وزیر ذوالفقار علي بوټو د داوود خان ضد عناصرو ته په خپله خاور کې پناه ورکړه، د اسلامي حرکت دملا ترپه موخه یو افغان مرکز جوړ کړای شو، چې بیا وروسته همدغه ډلې د شوروي ځواکونو پر ضد جنگیدلې.

د کپ کیچ کمولو (Détente) پالیسی له مخې د داوود خان کودتا پر وړاندې د امریکا د متحدو ایالتونو غبرگون ډیر توند نه و، ولسمشر نیکسون د افغانستان په کورنیو چارو کې له ښکیل کیدو سره مخالف و، د امریکا د غبرگون نه ښودلو بل دلیل د منځني ختیځ له مسایلو سره د ولسمشر نیکسون علاقه مندي وه، نوموړي غوښتل څو په منځني ختیځ کې حالات په سمه توګه پرمختګ وکړي، همدارنګه نوموړي غوښتل څو د ستراتیژیکو وسلو محدودولو خبرو له لارې اختلافونه راکم کړي، د دې خبرو موخه دا ټومي وسلو پر سرد سیالیو څېړل و.

په ۱۹۷۴ زیږدیز کال کې د امریکا د بهرنیو چارو وزیر هنري کسینجر افغانستان ته راغی، نوموړي له داوود خان سره د جنوبي آسیا، د کپ کیچ کمولو (Détente) پالیسی او د یوې باثباته اوسوله ییزې نړۍ لپاره د دوه اړخیزو اړیکو پراهمیت خبرې وکړې، همدارنګه کسینجر په داوود خان فشار راوړ، څو د امریکا له متحدو ایالتونو او نورولویدي څو هېوادونو سره د دوستانه اړیکو د پراختیا په موخه خپله د بې طرفۍ دودیزه پالیسي تعقیب کړي. د دې ترڅنګ کسینجر د منځني ختیځ هېوادونه

وهڅول څو له افغانستان سره مرسته وکړي. د ایران پاچا د امریکا د هغو هڅو او مالي مرستو چې موخه یې له شوروي اتحاد نه د داوود خان لري ساتل و ملاتړ وکړ.

دولسمشر کارتر د ولسمشرۍ پر مهال هم د دواړو لورو ترمنځ دوستانه اړیکې د پخوا په شان موجودې وې، که څه هم امریکایي خصوصي سکتور د لومړنیو آسانتیاوو د نشتوالي او د افغانستان دلري والي له امله په دغه هېواد کې د پانگې اچونې په اړه زړه نازړه و، د امریکایانو د کم علاقي والي بل دلیل په افغانستان کې د شورويانو بښکاره شتون و. داوود خان د امریکا نوې پالیسي منلې وه، ځکه نوموړی چپي نه بلکې په پوره معنی یو نیشنلیست و، داوود خان د خپل حکومت پر وروستي کال په خپله پالیسي کې د پام وړ بدلون راوست، نوموړي غوښتل څو پر مسکو باندې خپله امنیتي تکیه راکمه کړي او د خپل حکومت له ادارو نه د چپیانو او کمونیستانو په لري کولو سره د هغوی سیاسي اغیز محدود کړي.

نوموړي د ۱۹۷۸ زېږدیز کال په اوړي کې له واشنگټن نه درسمي کتنې په موخه د امریکا دعوت منلی و، مگر د نوموړي دغه سفر هیڅکله ترسره نه شوه.

د شوروي اتحاد د کمونیست گوند عمومي مشر برژنیف داوود خان ماسکو ته وروغوښت، څو خپل دریځ روښانه کړي. د دې ترڅنګ برژنیف له نوموړي وغوښتل چې د خپلو امریکایي پلوه مشاورینو په لري کولو سره په افغانستان کې د امریکا د اغیز زیاتیدو مخه ونیسي. مگر داوود خان د برژنیف دغه وړاندیز رد کړ، نوموړي څرګنده کړه چې “د افغانستان خلک به خپل برخلیک په خپله ټاکي او هیڅ بهرنی هېواد

ددې حق نه لري، خو هغوی ته ووايي چې خپلې چارې څه ډول پرمخ بوځي“.

بې له شکه ماسکو له داوود خان نه مایوسه شوی و، په همدې مهال د خلق ډیموکراتیک گوند دوه برخې، چې په ۱۹۷۲ زیږدیز کال کې له یوبل نه جلا شوې وې، اوس یوځل بیا د داوود خان د لویديځ پلوه پالیسیو پر وړاندې سره یوځای شوې. دمیر اکبر خیبر وژل کیدو حالت نور هم پسې خراب کړ، دنوموړي د څښلولو مراسمو پر مهال ستر امریکایي ضد لاریونونه ترسره شول، داوود دکمونیست گوند ټول مهم سیاسي مشران ونيول، مگر نوموړي په اردو کې دکمونیست افسرانو او مشرانو په ساتلو سره ستره تیروتنه ترسره کړه، هغوی چې وروسته یې له واکه دنوموړي په لرې کولو کې خورا مهم رول ترسره کړ.

دافغانستان پر وړاندې دامریکا د متحدو ایالتونو په پالیسی کې کوم بدلون رامنځ ته نه شو، دمحمد ظاهر شاه اوسر دار داوود خان دواکمنیو پر مهال په کابل کې دامریکا د سفارت له لوري دبهرنیو چارو وزارت ته هر کال دپالیسی د بیا کتنې راپور دافغانستان د جغرافیایي موقعیت او ستراتیژیک اهمیت په اړه دیو لړ وړاندیزونو او بدلونونو سره استول کیده، د ۱۹۷۸ زیږدیز کال په اپریل کې ترکمونیستي کودتا پورې دافغانستان پر وړاندې دامریکا د متحدو ایالتونو پالیسي بې له کوم بدلون نه ثابته پاتې شوه.

د شوروي تېری او پایلې یې

د ۱۹۷۸ زیږدیز کال د اپریل په ۲۷ مه سردار داوود خان له خپلې کورنۍ سره یوځای په یوه خونړۍ کودتا کې ووژل شو، د همدې کودتا په پایله کې کمونیستان واک ته ورسیدل، نور محمد ترکی د افغانستان نوی ولسمشر شو او جمهوریت اعلان شو.

د امریکا متحدو ایالتونو په افغانستان کې د کمونیستي کودتا پر وړاندې هیڅ ډول غبرگون ونه بسود او په دې خونړۍ کودتا کې یې د کمونیستانو رول او کړنې له پامه وغورځولې. دواشنګتین غفلت او بې تفاوتی د امریکا د بهرنیو چارو د وزارت له هغه راپور نه څرګند یږي چې د ۱۹۷۸ زیږدیز کال د مارچ په ۲۲ لیکل شوی و، په راپور کې راغلي و، چې "په افغانستان کې سیاسي حالت باثباته او ډاډمن دی، ولسمشر داوود په چارو بشپړ کنترول لري او له کوم مهم مخالفت سره مخامخ نه دی".

تر کودتا وروسته دواشنګتین ډیر نرم غبرګون وښود، دواشنګتین دا ډول

نرم غبرگون په ویتنام کې د ماتې خورلو او دوا تر ګیت درسوایی له امله و، دکارتر ادارې په کابل کې بدلون د منځني ختیځ کودتاوو ته ورته یوه کودتا و ګڼله نه سیاسي واک ته دکمونستانو رسیدل د امریکا د بهرنیو چارو وزیر سایروس وانس په کودتا کې دشوروي د بنکیلتیا په اړه هیڅ ډول اسناد پیدا نه شول کړای، مګر په دې اړه د شک کولو لپاره کافي دلایل موجود وو.

شوروي اتحاد په کودتا کې هر ډول لاس لرل او بنکیلتیا رد کړه، برژنیف ولسمشر کارتر ته وویل، چې د لومړي ځل لپاره شورويان د کابل رادیو له لارې دکودتا په اړه خبر شول اودوی هیڅوک کودتا کولو ته نه دي هڅولي.

نوي افغان حکومت اعلان وکړ، چې ناپېیلی او غیر کمونیست دی و اشنګتین هم دغه ادعا ومنله، په کابل کې د امریکا سفیر اوددغه هېواد د بهرنیو چارو وزارت نوی افغان حکومت ملي ګڼلی و، نه کمونیست د امریکا د بهرنیو چارو وزارت په کابل کې خپل سفارت ته لارښونه کړې وه، چې کیدای شي ددوی لپاره یوه لاره په افغانستان کې د امریکایي فعالیتونو درول ووسی. مګر دا کار به له یوه لوري د افغانستان او دهغه د ګاونډیانو اندیښنې راوپاروي اوله بل لوري ددوی له پالیسیو سره په ټکر کې دی. نوي افغان رژیم د امریکا د متحدو ایالتونو د شتون په اړه ددغه هېواد پالیسی منلې وې.

ټول امریکایان دخپل حکومت له تگلارې اود افغانستان په اړه دخپلو حکومتی چارواکو له بیانونو سره موافق نه وو. پخواني سفیر نیومن د بهرنیو چارو وزارت ته وویل، چې دی نوي افغان مشران له کلونو راهیسې پیژني، هغوی کمونیستان دي او هغوی به ټولې چارې

د مسکو له غوښتنو سره سمې پرمخ بوځي. نیومن دنورو چارواکوله خوشبینانه نظرونو سره چې دنوي کمونیست رژیم په اړه یې لرل موافق نه و.

د امریکا نوي پالیسی شوروي اتحاد ته چې په سیمه کې یې د امریکا اولویدیځ داغیز کمیډل غوښتل مناسب فرصت او وخت په لاس ورکړ، لږه موده وروسته د امریکا د بهرنیو چارو وزارت خپله تیروتنه ومنله او په پاکستان کې دمیشتونو افغان اسلامي ډلو ملاتړ یې پیل کړ. امریکا ومنله چې شوروي اتحاد ته د سیمې پرینښودل، د دوی له گټو سره په تکر کې ده.

ماسکو له منځ ته راغلي فرصت نه د گټې اخیستلو په لټه کې شو، شوروي کارپوهانو د امنیتي او استخباراتي برخو په گډون د افغان حکومت ټولې مهمې برخې ونيولې.

له بل لوري واشنگتن له افغانستان سره خپلو اقتصادي مرستو ته دوام ورکړ، د ۱۹۷۹ زېږدیز کال په فبرورۍ کې په کابل کې د امریکا د سفیر اډلف ډابس تر وژل کیدو وروسته امریکا له افغانستان سره خپلې اقتصادي مرستې ودرولې. ډابس د شوروي چارو کارپوه و، نوموړی د دې لپاره ټاکل شوی و، خود کمونیزم ضد ډلو ملاتړ وکړي، نوموړی د حکومت ضد یوې ډلې لخوا يرغمل کړای شو، وروسته د خلاصون د عملیاتو پر مهال د پولیسو لخوا په ډزو کې ووژل شو. پولیسو د امریکایي ډیپلوماتانو هغه ادعا، چې گواکي پولیسو نه غوښتل څوله تېښتو، سره د نیومن د خلاصون پرسر معامله وکړي رد کړه، د خلاصون عملیاتو پر مهال تېښتونکي هم ووژل شول.

د امریکا حکومت د خلاصون عملیاتو پر مهال دهغو میتودونو چې

پولیسو ورڅخه گټه پورته کړې وه او د پینځې په ځای کې د شوروي مشاورینو د شتون له امله توندې نیوکې وکړې. ولسمشر جیمي کارتر په افغان حکومت خپلې مرستې بندې کړې او د پاکستان د نظامي حکومت له لارې یې په دغه هېواد کې میشتو افغان اسلامي ډلو سره په خپلو مرستو کې زیاتوالی راوست. د امریکا استخباراتي ادارې سي آی ای د پاکستان د استخباراتي ادارې آی ایس آی په مرسته د افغانستان د مقاومت له هغو ډلو سره چې د کمونیست رژیم د غلطو او بدنامو پالیسیو په غبرگون کې منع ته راغلې وې، خپلو مرستو ته دوام ورکړ.

له شوروي اتحاد سره د مستقیم اتحاد په پایله کې ترکی د افغانستان اوږده دودیزه بې طرفي تر پنبولاندې کړه، نوي حکومت غوښتل خو په کوردننه د ځمکې د پراخو اصلاحاتو له لارې ټولنیز انقلاب او بدلون رامنځ ته کړي، نوي اصلاحات د عامو خلکو له توند غبرگون او مقاومت سره مخ شول.

حکومت د خلکو پر وړاندې له زور او ځواک نه گټه پورته کړه، جگړې پیل شوې، کمونیست گوند په دو برخو خلق او پرچم باندي وویشل شو، حفیظ الله امین د خلق او ترکی د پرچم مشري پر غاړه درلوده.

د ثور کودتا د لومړنۍ کلیدي پر مهال په هرات ولایت کې په ناڅاپي توگه پاڅون وشو، حکومت په ډیره ظالمانه او وحشیانه توگه دغه پاڅون لمنځه وپور. په ډیرو ولایتونو کې د حکومت پر وړاندې کرکه خپره شوه، په دې مقاومت کې د امریکا متحدو ایالتونو د هغو اسلامي او قومي ډلو ملاتړ وکړ، چې له لاریون کونکو سره یوځای شوې وې. ترکی د پاڅون کونکو د خپلو په موخه له شوروي اتحاد نه د مرستې

غوښتنه وکړه، مگر شوروي ددې غوښتنې په ردولو سره افغان لوري ته ویلي و، چې د شوروي مداخله به د شوروي او افغان حکومت د دوښمنانو په گټه تمامه شي.

شوروي له مستقیمې مداخلې نه ځکه ډډه وکړه، چې په دې توگه امریکایانو ددې فرصت ترلاسه کاوه، څو د شوروي په پراختیا غوښتونکې پالیسي باندې د ناوړین پوره ورواچوي. د شوروي دغه مداخلې بل دلیل په حفیظ الله امین باندې، چې ترکی نه یې خپل لاس پوځی جوړ کړی و د باور نه لرل و.

ترکی غوښتل چې امین ووژني مگر بریالی نه شو، په مقابل کې امین ترکی بندي کړ او بیا وروسته ترکی ووژل شو، د ترکی وژل کیدو شوروي مشران په ځانگړي توگه برژنیف زیات په غوصه کړ، کله چې برژنیف د ترکی له وژل کیدو خبر شو، نویې له سترگو اوبسکې توی شوې، برژنیف په دې باور چې پرمخ یې خپېره خورلې اودی باید ددې خپېرې ځواب ووايي.

برژنیف د امین د خپېرې ځواب د ۱۹۷۹ زېږدیز کال په ډسمبر کې په افغانستان باندې په تېري کولو ورکړ.

حفیظ الله امین سیاسي واک په لاس کې واخیست مگر د امریکا متحدو ایالتونو په نوموړي باور نه درلوده، له همدې امله یې نه د نوموړي سیاسي ملاتړ وکړ او نه یې ورته اقتصادي مرستې ورکړې. امین هڅه کوله څو د امریکایانو باور ترلاسه کړي او د منځ ته راغلي ستونزمن حالت لپاره د شوروي له ښکیلتیا پرته یو حل پیدا کړي. امریکایانو د ډابس دوژني پرمهال د امین د سپکونکي برخورد له امله نه هغه خوښاوه او نه یې پرې باور کاوه، امین د ډابس دمړینې

پر مهال دنوموړي لپاره دخواخوږۍ کتاب لاسلیک کړی نه و اونه یې د کابل په هوایي ډگر کې په هغو مراسمو کې گډون کړی و، چې د داسې دمړي دلیردولو لپاره نیول شوي و.

کې جی بی په امین تورپورې کړی و، چې دافغانستان اوشوروي اتحاد داریکو خرابولو هڅې کوي او په خپلولویدیخ پلوه پالیسو سره دامریکا دخوشحالولو په لټه کې دی مگر امریکایي ډیپلوماتانو دا ټول عادي چارې گڼلې.

امریکایانو دافغانستان پولو ته دشوروي ځواکونوراټولیدل او دوسلو ځای پرځای کول له پامه غورځولي و، دامریکا استخباراتي ادارو په افغانستان باندې دشوروي دا احتمالي برید په اړه واشنگتن ته راپورونه استولي وو، مگر په واشنگتن کې چارواکي له یادوراپورونو سره موافق نه وو.

دامریکا له متحدو ایالتونو نه ترمایوسه کیدو وروسته حفیظ الله امین غوښتل، څو دپاکستان او ایران ملاتړ ترلاسه کړي ولې نور نو ډیره ناوخته شوې وه اوشوروي اتحاد د ۱۹۷۹ زیږدیز کال د ډسمبر په ۲۷ مه په افغانستان تیری وکړ، چې په پایله کې یې دسیمې جیو ستراتیژیک حالت په بشپړ ډول بدل شو. شوروي ځواکونو امین وواژه او پرځای یې دپرچم ډلې مشر ببرک کارمل واک ته ورساوه.

په افغانستان باندې تیری له دویمې نړیوالې جگړې وروسته دشوروي لخوا د لومړي ځل لپاره دیوناپېلې هېواد اشغال و، دافغانستان اشغال دبرژنیف د دوکتورینو پلي کول و، دکوموله مخې چې کله به یوهېواد د سوسیالیزم بلاک ته داخل شو، بیا یې بیرته دوتلوا اجازه نه درلوده. دې مسلې دنړیوال سیاست مهمه برخه جوړوله.

د امریکا متحدو ایالتونو چې په افغانستان کې یې دکمونیست رژیم منځ ته راتلل له پامه غورځولي و، په ناڅاپي توګه یې خطر احساس کړ، د شوروي لخوا د افغانستان د اشغال په غبرګون کې ولسمشر کارتر د کارتر دوکتورین رامنځ ته کړل، چې له مخې یې جنوبي آسیا د لویديځ د امنیت لپاره دریم امنیتي زون ګڼل شوی و. نوموړي د افغانستان اشغال له دویمې نړیوالې جګړې وروسته دنړۍ د سولې او امنیت لپاره ترټولو ستر تهدید ګڼلی و، شوروي اتحاد ته د ګواښ کولو پرمهال نوموړي اعلان وکړ چې “د هر بهرني ځواک لخوا په فارس خلیج باندې د کنترول حاصلولو هڅې به د امریکا د متحدو ایالتونو دملي ګټو پر ضد عمل وګڼل شي او د دې ډول ګواښ پروړاندې به د نظامي ځواک کارولو تربریده، هر ډول ممکنه ځواب وویل شي”.

ولسمشر کارتر له برژنیف نه غوښتنه وکړه، چې یا دې له افغانستان نه خپل ځواکونه وباسي او یا دې دخپل تیري جدي پایلو کتلو ته منتظر ووسي. ولسمشر کارتر په مسکو کې جوړیدونکو المپیک لوبو کې ګډون لغوه اعلان کړ او له شوروي اتحاد سره یې د سالته ۲ خبرې وځنډولې، نوموړي په شوروي باندې دنوي ټکنالوژۍ او غنمو پلورل بند کړل، په امریکایي اوبو کې د شوروي کب نیو کولو لخوا د کبانو په نیولو باندې بندیز ولګول شو، له شوروي سره ډیپلوماتیکې اړیکې وځنډول شوې، سفیر توماس واټسن له ماسکونه بیرته وا شنګتین ته وغوښتل شو، د کارتر ادارې د شوروي پر ضد له نظامي برید پرته نورې هر ډول ممکنه وسیلې وکارولې.

امریکایي وګړو او رسنیو ته چې د کریس میس په لمانځلو بوخت وو، په افغانستان باندې د شوروي تیري سخت ټکان ورکړ

اود خپلواک استخباراتي ادارو د غفلت او ناتوانۍ په اړه يې جدي پوښتنې راپورته کړې. د امریکا د بهرنیو چارو وزارت، ولسمشر کارتر او نور ټول لورپورې چارواکي د دې ډول حالت د منځ ته راتللو له امله حيران وو، ځکه هغوی د کپ کیچ کمولو (détente) پالیسی له پرمخ وړلو سره علاقه مندي درلوده، کومه چې یوه ناکامه هڅه ثابت شو. په مقابل کې له ټولټورونو د شوروي موخه دا وه، خو په نړیواله کچه یو پیاوړی او برلاسی سترځواک پاتې شي.

د شوروي له لوري د تهدید نه درکولو بل دلیل د شوروي اتحاد پروړاندې د کارتر د بهرنۍ پالیسی د مشاورینو وانس او برژنسکي مختلف نظرونه وو، دواړو د شوروي اتحاد په اړه مختلف نظرونه او معلومات وړاندې کول. له همدې امله د ولسمشر کارتر لپاره دا ډیره ستونزمنه وه، خو وپوهیږي چې د کوم یو نظر سم دی، ځکه دواړه د بهرنی سیاست پوهان وو.

د برژنسکي باور سم و، مگر د بهرنیو چارو وزیر وانس زړه نازړه و، نوموړي نه غوښتل د پوره او کافي اسنادو له شتون پرته د امریکا او شوروي ترمنځ اړیکې خرابې کړي.

آسیایي هېوادونو هم په افغانستان باندې د شوروي تیرۍ وغانده، د دوی وېره دا وه چې شوروي اتحاد گرمو او بواو د فارس خلیج د تیلو زیرمو ته د ځان رسولو په هڅه کې و. اسلامي نړۍ او ناپېیلیو هېوادونو هم په افغانستان باندې د شوروي تیرۍ وغانده. ملګرو ملتونو سازمان د شوروي پر ضد خپل پریکړه لیک صادر کړ، کوم چې په امنیت شورا کې د شوروي اتحاد لخوا ویتو شو.

د ۱۹۸۰ زېږدیز کال د جنورۍ په ۱۴ مه د ملګرو ملتونو عمومي اسمبلۍ

د افغانستان او امریکا د متحدو ایالتونو اړیکې ...

د شوروی پرضد خپل پریکړه لیک په ۱۰۴ موافقو او ۱۸ مخالفو رایو تصویب کړ. په پریکړه لیک کې له شوروي ځواکونو غوښتنه شوې وه، چې په چټکۍ سره، بې له قید او شرطه، په بشپړه توګه له افغانستان نه ووځي او افغانان پرېږدي څو خپل راتلونکي په خپله خوښه وټاکي. تر ټولو بد او بحراني حالت د افغانستان دننه و، د خلق ډیموکراتیک ګوند د حکومت ساتلو په موخه افغانستان ته د شوروي ځواکونو ننوتلو سره د مقاومت ډلې په سترو جهادي ډلو بدلې شوې، په دې بدل شوي حالت کې د افغانانو ترمنځ کورنۍ جګړه د کمونیست ستر ځواک پر وړاندې د آزادۍ پر جګړې بدله شوه. کابل د دوښمنیو، بریدونو، لاریونونو، وړانیو، وژنو او بمباریو په میدان بدل شو، د افغانستان د خلکو یو پر دریمه برخه اړ شول، چې خپل هېواد پرېږدي او ایران او پاکستان ته ګډوال شي.

د مقاومت ډلې او د امریکا

پټې مرستې

پاکستان د لومړۍ کرښې پر دولت بدل شو، د امریکا متحدو ایالتونو په غیر مستقیمه توګه د افغان مقاومت له ډلو سره مرستې پیل کړې، ولسمشر کارتر له پاکستان سره ۴۰۰ میلیونو امریکایي ډالرو مرسته اعلان کړه مګر د پاکستان ولسمشر جنرال ضیا الحق د امریکا مرسته د نخودو داني په ګڼلو سره رد کړه. د دې ترڅنګ امریکایانو د شوروي د احتمالي برید په صورت کې د پاکستان د پولوساتلو د تضمین غوښتنه رد کړه.

په ۱۹۸۱ زیږدیز کال کې ریګن چې کمونیزم ضد توند نظریې درلود، د امریکا د متحدو ایالتونو ولسمشر شو، له شوروي سره مخالفت د نوموړي د بهرنۍ پالیسۍ مرکزي برخه جوړوله، نوموړی په دې باور و، چې د شوروي نظامي برتري د کرکیچ کمولو (détente) پالیسۍ او د وسلو د کنټرول پر سر د شویو تړونونو پایله وه. همدارنګه نوموړي فکر

کاوه، چې شوروي د وسلو د کنترول په ټولو تړونونو کې له فریب نه کار اخیستی و، نوموړي غوښتل چې شوروي باید په افغانستان باندې د برید له امله ستر سیاسي او اقتصادي زیان وویني.

په ۱۹۸۱ زېږدیز کال کې ولسمشر ریګن د شوروي اتحاد ته د مخنیوي په موخه اوله پاکستان سره د مرستې لپاره له کانګریس نه د ۳،۲ میلیارده ډالرو مرستې د تصویب غوښتنه وکړه، د مرستو ترڅنګ امریکایانو غوښتل خود پاکستان له لارې افغان مجاهدینو ته پیسې او وسلې واستوي.

سره ددې چې د شوروي له لوري د سخت غبرګون ښودلو ویره ورسره وه ولسمشر ضیا الحق د خپلو ملي ګټو د خونديتوب لپاره د امریکا وړاندیز ومانه، د پاکستان استخباراتي ادارې آی ایس آی د ټولو هغو ډلو لپاره چې په افغانستان کې یې د شوروي ځواکونو پر وړاندې جګړه کوله د وسلو برابرولو مسولیت پر غاړه واخیست. سي آی ای د امریکا د متحدو ایالتونو او سعودي عربستان په پیسو باندې افغان مجاهدینو ته د نظامي وسایلو برابرول پیل کړل.

دریګن ادارې له افغان مجاهدینو سره د مرستې په موخه له پاکستان نه پرته بل ښه ملګری نه شو پیدا کولای، لومړی دا چې امریکا یوازې د پاکستان له لارې افغان مجاهدینو ته مرستې برابرولای شوې، دویم دا چې پاکستان له افغانستان سره اوږده پوله درلوده، دریم دا چې په ایران کې د ۱۹۷۹ زېږدیز کال اسلامي انقلاب نه وروسته امریکایانو له دغه هېواد سره اړیکې نه درلودې.

د کمونیست رژیم پر ضد د افغانستان د مقاومت ډلو ته د امریکا مرستې پیل شوې، دغو اسلامي ډلو د جهاد او اسلامي یوالي له برکته د عامو

وګړو ملاتړ ترلاسه کړی و، دغه جنګیالی دمجاهدینو یاسپېڅلو جنګیالیو په نامه یادیدل. دغو پاکستان میشتو اسلامي ډلو له یوشمیر بهرنیو هېوادونو په ځانګړې توګه سعودي عربستان سره، چې ددوی د مقاومت لپاره یې په میلیاردونو ډالرو مرستې برابرولې نږدې اړیکې درلودې. په پاکستان کې ۷ پیژندل شوې جهادي ډلې وې چې د امریکا د متحدو ایالتونو، سعودي عربستان او پاکستان لخوا یې ملاتړ کیده، ددې ډلو مرکزونه په پېښور کې وو. دغه ۷ ډلې په دريو معتدلو او څلورو بنسټپالو ډلو ویشل شوې وې، له هغوی نه یې دوه بنسټپالې ډلې ډیرې مهمې او فعالې وې. د برهان الدین رباني اسلامي جمعیت او د ګلبدين حکمتیار اسلامي حزب

د امریکا متحدو ایالتونو او پاکستان د مقاومت له هغو خپلواکه ډلو سره، چې د افغانستان دننه یې د شوروي پر وړاندې جګړه کوله او په پاکستان کې میشتو ډلو سره یې تړاو نه درلوده، د مرستو له کولو ډډه کوله. د مقاومت دغه خپلواکه ګروپونه د سي آی اې او آی ایس آی لخوا په بېلابېلو ډلو د مقاومت ویشلو له امله په غوصه شوي وو. ددې ډلو نیوکې سمې وې ځکه هغوی له یوې خوا له شوروي ځواکونو او له بلې خوا له کمونیست رژیم سره په جګړه بوخت وو. دا ټولو ته څرګنده وه، چې له افغان مقاومت سره کیدونکې مرستې ټولې په پېښور کې میشتو جهادي ډلو په ځانګړې توګه د ګلبدين حکمتیار اسلامي حزب ته ورکول کیدې. نوموړي د امریکا او نورو هېوادونو د مرستو سمه نیمايي برخه ترلاسه کوله. په لومړي سر کې د امریکا متحدو ایالتونو د مرستو د ویش په اړه کومه اندېښنه نه درلوده مګر وروسته امریکایان د مرستو د ویش له امله په غوصه شول، هغوی حکمتیار د یو فرصت طلبه شخص په نوم

یادوو. امریکا په مستقیمه توګه له شوروي سره له مخامخ کیدو نه ځان ساته او پرځای یې د مقاومت له ډلو سره د پټو مرستو پالیسي مخ ته وړله.

په همدې تړاو د پښتاکون لخوا د څېړونکو یوه ډله پاکستان ته واستول شوه، یادې ډلې وړاندیز وکړ، چې افغان مجاهدینو ته دې د مرستې په موخه د ځمکې لاندې ماینونه او درنې وسلې ورکول شي. مګر د امریکا د بهرنیو چارو وزارت له دغه وړاندیز نه ملاتړ ونه کړ.

دریګن ادارې په تکراري توګه دا خبره کوله چې افغان مجاهدین له هغو وسلو نه ګټه پورته کوي، کومې چې دوی د جګړې پرمهال له شوروي ځواکونو نه د غنیمت په توګه ترلاسه کړي. تریوه ځایه پورې دا خبره سمه وه مګر د مجاهدینو لپاره د وسلو زیاته برخه د سي آی اې او آی ایس آی لخوا برابریدله یوه اندازه وسلې د جګړې پرمهال له شوروي ځواکونو ترلاسه شوې وې، یوه اندازه له آزاد بازار نه رانیول شوې وې او یوه اندازه نورې یې د شوروي له ملاتړو هېوادونو نه اخیستل شوې وې. مصر د افغان مجاهدینو لپاره د وسلو ستر چمتو کونکی هېواد و، چې د امریکایانو په غوښتنه به یې افغان مجاهدینو ته وسلې جوړولې.

په ۱۹۸۲ زېږدیز کال کې په افغانستان کې د شوروي ځواکونو درنو تلفاتو شوروي ځواکونه په غوصه کړل، له همدې امله یې په خپلو ځمکنیو او هوایي بریدونو کې زیاتوالی راوست. د دې بریدونو له امله د افغان مقاومت زیات شمیر جنگیالیو خپل ژوند له لاسه ورکړ. د مقاومت ډلې کوم منظم ځواک نه و، له همدې امله هغوی ته د خپلو تلفاتو کره اندازه معلومه نه وه، د امریکا د بهرنیو چارو وزارت په

د افغانستان او امریکا د متحدو ایالتونو اړیکې ...

جگړه کې د زیات شمیر افغانانو پروژنې باندې سترگې پټولې او یوازې یې شوروي ځواکونو ته د زیات زیان په اړولو باندې ټینګار کاوه. پورته ټکو ته پام سره جنرال ضیاالحق وویل، چې “د امریکا د بهرنیو چارو وزارت دې ته پام نه کوي، چې تردې وروسته به افغانان له څه ډول حالت سره مخ کېږي.”

د ملګرو ملتونو هڅې او د ژنیو توافقات

ملګرو ملتونو د سولې د ټینګښت او د شخړې د حل په موخه د پیام وړهڅې ترسره کړې په ۱۹۸۱ زیږدیز کال کې پاکستان او افغانستان ته د ملګرو ملتونو د عمومي سرمنشي د سفر پروړاندې مثبت غبرګون وښودل شو.

همدارنگه نوموړي په مسکو کې له برژنیف سره وکتل، برژنیف په پاکستان نیوکه وکړه، چې د امریکا د متحدو ایالتونو او چین د فشار له امله نه غواړي څو له افغانستان سره دوه اړخیزې خبرې وکړي نوموړي د سیاسي حل لپاره خپله هیله او تمایل څرګند کړ.

د ۱۹۸۱ زیږدیز کال په اګست کې پیژندل شوی او پیاوړی ډیپلومات ډیګو کورډویز د افغانستان لپاره د ملګرو ملتونو د عمومي سرمنشي د ځانګړي استازي په توګه وټاکل شو، نوموړي د جنجالي مسایلو د حل په موخه د پیام وړهڅې ترسره کړې او یولړ نوبستونه یې رامنځ ته کړل. د ۱۹۸۱ او ۱۹۸۲ زیږدیز کلونو مشورې وروسته بیا د ژنیو توافقاتو

په فهرست او طرحې باندې بدلې شوې.
د ۱۹۸۲ زیږدیز کال په جولای کې د افغانستان په اړه دسترو
قدرتونو ترمنځ لومړنی بحث په ماسکو کې ترسره شو، شورویان په دې
هیله وو، چې ولسمشر ریګن به د کړکېچ کمولو (détente) پالیسی
پراساس چې له مخې یې دواړه ستر قدرتونه مساوي ګڼل کیدل له دوی
سره خبرې وکړي. همدارنګه ماسکو هیله مندو، چې ولسمشر ریګن به
دولسمشر کارتر په پرتله چې په ۱۹۸۰ زیږدیز کال کې یې د دوی
پر وړاندې سختې پالیسی رامنځ ته کړې وې، نرم دریځ ولري. مګر
نورنود ماسکو دا ډول هیلو کومه معنی نه درلوده.

د شیطاني امپراتورۍ (شوروي اتحاد) پر وړاندې ولسمشر ریګن د کارتر
په پرتله توند دریځ او سختې پالیسی رامنځ ته کړې. په ۱۹۸۲ زیږدیز کال
کې برژنیف مړ شو، بې له دې چې له ریګن سره د افغانستان او یا کومې
بلې مسلې په اړه کوم توافق ته ورسېږي.

د برژنیف ځای ناستی یوري اندروپوف په دې ښه پوهیده، چې
ولسمشر ریګن به د دریمې نړۍ په ځانګړې توګه د افغانستان پر وړاندې
د شوروي اتحاد د پالیسو په اړه په خپل سخت او توند دریځ کې هېڅ
ډول بدلون رانه وړي.

اندروپوف په ۱۹۷۹ زیږدیز کال کې په افغانستان باندې د شوروي له
تیري سره خپل مخالفت وښود، نوموړي دا ومنله چې په افغانستان
باندې تیری یوه غلطې وه او دی به دلویدیځ د همکاری په صورت کې
خپل ځواکونه بیرته له افغانستان نه وباسي.

شوروي دا ډول دریځ د تیري د بدو پایلو او په شوروي اقتصاد باندې
د زیات فشار راتللو له امله غوره کړی و. په افغانستان باندې تیري

د کرکیچ کمولو (détente) پالیسی مخه ونيوله او په نړیواله کچه یې شوروي اتحاد بې حیثيته کړ.

د اندروپوف لپاره ډیره ستونزمنه وه خو د امریکا او شوروي ترمنځ په خرابو اړیکو کې بنه والی راوړی، په ۱۹۷۲ زیږدیز کال کې د کیوبا د توغندیو تر بحران وروسته اوس نو د امریکا او شوروي اړیکې په ډیر بد حالت کې وې.

د ۱۹۸۲ زیږدیز کال په جون کې د ملګرو ملتونو په مشرۍ په ژنیو کې خبرې پیل شوې، کور دویز هڅه کوله خو د ټولو لور و ترمنځ پخواني جنجالي مسایل او شخړې یو لوري ته کړي او دنویو مسایلو په اړه خبرو ته زمینه برابره کړي.

د نوموړي لومړي وړاندیز دا وه، چې افغانستان او پاکستان به دیوبل په چارو کې لاسوهنه نه کوي، دویم وړاندیز یې دا وه، چې افغان ګډوال به بیرته په خپله خوښه خپل هېواد ته ستنیري او دریم وړاندیز یې دا وه چې، شوروي به له افغانستان نه دخپلو ځواکونو د تلو په اړه خپله ژمنه او تعهد څرګندوي.

د شوروي دهغي غوښتنې تر سره کیدو په اړه، چې امریکایان به خپله لاسوهنه بندوي، کور دویز وړاندیز وکړ، چې دواړه ستر قدرتونه به د ژنیو د معاهداتو تضمین کوي.

په افغان رژیم کې دهیڅ ډول بدلون یا دونه ونه شوه، دواړو سترو قدرتونو مذاکرات او خبرې اترې ډیرې جدي ونه ګڼلې، شوروي اتحاد په خپلو پیاوړو ځواکونو باندې چې په عصري وسلو سمبال وو ډیر ډاډه و، مګر د افغان مجاهدینو زور یې له پامه غورځولی و، هغوی چې د پاکستان، سعودي عربستان او امریکا لخوا یې ملاتړ کیده. د امریکا

متحدو ایالتونو پوره ډاډه درلود، چې شوروي به د نظامي لارې ماتې خوري، له همدې امله یې دافغان بحران له سیاسي حل سره چندان علاقه نه درلوده. د امریکا د بهرنیو چارو وزارت کار کونکو د کور د ویز د سولې ماموریت په اړه سپکونکې څرگندونې کولې.

اندروپوف دخپلو نظامیانو او د شوروي کمونیست گوند مشرانو له مخالفت سره سره توافقی وکړ، چې دملگرو ملتونو د ملاتړ په صورت کې به له افغانستان نه خپل ځواکونه وباسي. مگر پاکستان او د امریکا متحده ایالتونه دې ته چمتو نه وو، څو له اندروپوف سره یو جوړجاړي ته ورسېږي.

دا چې سره جگړه خپل وروستي حد ته رسیدلې وه، نو له دې امله واشنگتن دملگرو ملتونو د سولې په خبرو کې د شوروي په رښتینولي باندې باور نه درلوده، امریکا د شوروي پر وړاندې تونده اوسخته پالیسي رامنځ ته کړه، مگر اندروپوف دې پایلې ته رسیدلی و، چې دافغانستان پر سر خبرې او جوړجاړی به د دواړو سترو قدرتونو ترمنځ د اړیکو په بڼه کیدو او عادي کیدو باندې مثبت اغیزه وکړي.

دا اختلافونو کمولو په موخه اندروپوف په یوه لیک کې ولسمشر ریگن ته ولیکل، چې دخپلې خوښې مسلې یعنی د بې وسلې کولو په اړه دې ورسره خبرې وکړي. د ریگن ځواب مثبت و، مگر دنوموړي سلاکاران دهغه له ځواب سره موافق نه وو. د شوروي پر وړاندې د دې سختې او دوښمنې نه ډکې پالیسي اصلي لامل د ریگن دولسمشری پر مهال د دغه هېواد د استخباراتي ادارې سي آی ای د مشر ویلیم کیسی توند دریځ و. نوموړي دافغان مسلې پر وړاندې یوه تونده تگلاره غوره کړې وه.

د افغانستان او امریکا د متحدو ایالتونو اړیکې ...

د امریکا سنا مجلس داپه ډاگه بیان کړه، چې ددغه هېواد حکومت له افغانانو سره دومره مرسته کوي، چې هغوی ورباندې یوازې جگړه کولای شي او وژل کیږي، مگر دغه مرستې دومره نه دي خو هغوی بریالیتوب ته ورسوي. د امریکا د بهرنیو چارو وزارت د سي آی اې په سختې او توندې پالیسي باندې نیوکې کولې. په وروستیو کلونو کې د امریکا متحدو ایالتونو د افغانستان پر وړاندې په خپله پالیسي کې ژور بدلون راوست او افغان مجاهدینو ته یې د نظامي بریا په موخه د درنو وسلو لېږل پیل کړل.

کورډویز خپلوهڅو او له کابل، اسلام آباد، ماسکو او واشنگتن نه خپلوه لیدنو ته دوام ورکړ، نوموړي په خپلو کتنو کې په افغانستان کې د سوله ییز حل په موخه بحثونه او خبرې درلودې. پاکستان له افغان رژیم سره په مخامخ او مستقیمه توگه دخبرو له کولونه ډډه کوله، ځکه دې کار افغان رژیم ته مشروعیت ورکاوه او د مقاومت مشروعیت یې ترپوښتنې لاندې راوست.

د امریکا متحدو ایالتونو په ډاگه کړه، که شوروي اتحاد د سیاسي حل لپاره رښتیني تعهد څرگند کړي نو بیا دوی چمتو دي چې له یاد بهیر سره مرسته او همکاري وکړي.

د ژنیو د ۱۹۸۳ زیږدیز کال د اپریل میاشتې په خبرو کې له افغانستان نه د شوروي ځواکونو د تلو مهال ویش په اړه یو دپام وړ پرمختگ ترسره شو، شوروي اتحاد ژمنه وکړه، چې له افغانستان نه به په تدریجي ډول ووځي.

کورډویز اعلان وکړ، چې د سولې تړون نوي فیصده تکمیل شوی دی. د ۱۹۸۴ زیږدیز کال په فبرورۍ کې اندروپوف مړ شو او محافظه کاره

د افغانستان او امریکا د متحدو ایالتونو اړیکې ...

کونستانتین چرنینکو د نوموړي د ځای ناستي په توګه وټاکل شو. نوموړي د کابل رژیم یوازې پریښودل رد کړل او د نظامي عملیاتو په زیاتولو سره یې له هغه نه خپل ملاتړ ته دوام ورکړ. په همدې مهال په روانه جګړه کې زیات شمیر شوروي سرتیري ووژل شول. په مقابل کې د امریکا متحدو ایالتونو د شوروي پروپاندي خپله پالیسي نوره هم سخته او تعرضي کړه، شوروي ځواکونو ته د زیات زیان اړولو په موخه یې افغان مجاهدینو ته په خپلو مرستو کې د پام وړ زیاتوالی راوست. چرنینکو له امریکا او پاکستان سره د مخالفت په ښودلو د ژنیو د سولې خبرې او هڅې ګډوډې کړې، نوموړي نه یوازې دا چې له افغانستان نه یې د خپلو ځواکونو د وتلو له مهال ویش سره مخالفت څرګند، بلکې په راتلونکي کې یې هم دا ډول یوه ژمنه او تعهد په کلکه رد کړ، نوموړي ژنیو ته له افغان پلاوي سره د یو سلاکار لیرل هم رد کړل. په دې توګه د ژنیو د خبرو بهیر په تېره ودریده او افغانستان د سپرې جګړې تر ټولو سخت پړاو ته ورننوټی. چرنینکو د وسلو د کنټرول په اړه د خبرو په موخه د ولسمشر ریګن وړاندیز هم رد کړ، په دې توګه په شوروي کې د مشرتابه تر بدلیدو پورې د امریکا او شوروي په اړیکو کې کوم بدلون رامنځ ته نه شو.

په ۱۹۸۴ زیږدیز کال کې د ملګرو ملتونو ځانګړي استازي کورډویز له یولوري د امریکا او پاکستان او له بل لوري د شوروي اتحاد او کابل رژیم په پالیسیو کې مهم او سخت اختلافونه په ډاګه کړل. پاکستان د امریکا د متحدو ایالتونو غوصه او کرکه راپارولې وه، پاکستان پرته له دې چې له واشنگتن سره سلا وکړي له افغانستان سره یې د یو بل په چارو کې د نه لاسوهنې په موخه د دوه اړخیزو خبرو پیل کول منلي و.

امریکا افغان مجاهدینو سره خپلو مرستو ته دوام ورکړ، واشنگتن پوست ورځپاڼې لیکلې و، چې دویتنام تر جګړې وروسته له افغان مجاهدینو سره د امریکا مرستو د دغه هېواد د پټو فعالیتونو تر ټولو زیاته برخه جوړوله.

امریکایانو په اسلام آباد او افغان جلا وطنو ډلو باندې تور لگاوه، چې له افغان مجاهدینو سره د مرستو زیاته برخه هغوی ته نه رسوي. دې ډول څرګندونو او حالاتو د ملګرو ملتونو د سولې په بهیر باندې چې له ژنیو نه پیل شوی و، خپل اغیز پرېښود.

په ۱۹۸۴ زیږدیز کال کې ریګن د دویم ځل لپاره د امریکا د متحدو ایالتونو ولسمشر شو او له شوروي سره یې د اړیکو بڼه کولو په موخه خپلو هڅو ته دوام ورکړ. نوموړی داخل ځکه بریالی شو، چې د ۱۹۸۵ زیږدیز کال په مارچ کې ګورباچف د چرنینکو د ځای ناستي په توګه وټاکل شو.

ګورباچف غوښتل څو د شلمې پېړۍ له مهمو سیاسي رهبرانو څخه وګڼل شي، نوموړی یو له هغو شوروي مشرانو نه و، چې په افغانستان کې یې د شوروي د مداخلې له پرېکړې سره مخالفت ښودلی و، نوموړي په ۱۹۸۳ زیږدیز کال کې له کاناډا نه د کتنې پر مهال په افغانستان باندې د شوروي تیري یوه تیروتنه ګڼلې وه. نوموړي د جګړې له امله د شوروي اتحاد اقتصاد ته د زیات زیان رسیدلو له امله نیوکې کولې. ګورباچف غوښتل څو ستونزې ته د حل یوه لار پیدا کړي. له افغانستان نه د شوروي ځواکونو وتلو د نوموړي د بهرنۍ پالیسۍ په سر کې ځای درلود. مګر د ګورباچف د حکومت په دو لومړیو کلونو کې په واشنگتن کې د بهرنۍ پالیسۍ پرسر سختو بحثونو او اختلافونو دوام درلود.

امریکایي پالیسي جوړونکو غوښتل، چې افغان مجاهدینو ته د مرستو زیاتولو له لارې شوروي ځواکونه د مصروف ساتلو ترڅنګ سم وځپي. د امریکا د بهرنیو چارو وزارت په افغانستان کې د شوروي پر ضد تعرضي پالیسي رامنځ ته کړه. د ۱۹۸۵ زېږدیز کال په مارچ کې ولسمشر ریګن یو پټ لارښود NSDD 166 لاسلیک کړ، چې له مخې به یې افغان مجاهدین په بشپړه توګه وسله وال کیدل شو. شوروي ځواکونو ته ماتې ورکړې.

د امریکایي څېړونکو وړاندیز دا وه، چې د نظامي فشار زیاتولو ترڅنګ دې د پیلوماتیکو نوښتونو او هڅو ته هم دوام ورکول شي، خو د شوروي دنوي مشرتابه د سختې کچه معلومه کړای شي. افغان مجاهدینو ته د مرستو برابرولو اود سي آی ای او آی ایس آی لخوا دهغې دویش په اړه نیوکې او مخالفتونه راپورته شول. مګر د امریکا د متحدو ایالتونو اصلي موخه دا وه خو له نظامي پلوه شوروي ته سخت زیان واړوي او اړیې کړي خو افغانستان پریرېدې له همدې امله سي آی ای د افغان مجاهدینو هغو ډلو ته چې له نظامي پلوه اغیزمنې وې زیات اهمیت ورکاوه، په دې برخه کې د حکمتیار اسلامي حزب ته لومړیتوب ورکول کیده، مګر په واشنگټن کې دنوموړي داغیزمنتوب په اړه زیات شمیر پوښتنې موجودې وې.

په ۱۹۸۲ زېږدیز کال کې د مقاومت ډلو د برهان الدین رباني په مشرۍ د ژنیو مذاکراتو لپاره یو پلاوی واستوه، افغان پلاوي په واشنگټن کې له ولسمشر ریګن سره هم لیده کاته او خبرې ترسره کړې. د ژنیو خبرې او مذاکرات چې له ۱۹۸۳ زېږدیز کال راپه دې خوا دناکامۍ پر لور روان وو، په ۱۹۸۵ او ۱۹۸۲ زېږدیز کلونو کې یې نوي بڼه خپله

کړه.

په دې خبرو کې گورباچف د امریکا متحد ایالتونه د تضمین کونکي په توگه ومنل، هغه څه چې پخوا د کرملین له لوري رد شوي و، دا په داسې حال کې و، چې په واشنگټن کې د امریکا د تضمین کونکي رول په اړه جنجالي او سختو بحثونو دوام درلود. امریکا نه غوښتل د تضمین کونکي رول ترهغو پورې ومني، خو پورې چې شوروي اتحاد له افغانستان نه دخپلو ځواکونو د بې قید او شرطه وتلو مهالویش نه وي اعلان کړی.

په واشنگټن کې ډیری په دې باور وو، چې له افغانستان نه د شوروي ځواکونو د وتلو په اړه کومه نښه او وړاندوینه نه لیدل کیږي. په ۱۹۸۲ زیږدیز کال کې د سې آی ای په څېړنه کې راغلي و "عمومي باور دادی، چې سیاسي حل خوچیرته نه ځي". د سې آی ای غوښتنه دا وه، چې د نظامي بریا لپاره باید افغان مجاهدینو ته شټنګر توغندي ورکول شي.

سې آی ای غوښتل خود شټنګر توغندیو په وسیله M124 او M125 شوروي هلیکوپټرې په نښه کړي. مجاهدینو ته د شټنګر توغندیو دورکولو پر سر په واشنگټن کې گرم بحثونه روان وو، د امریکایي پوځ ویره دا وه، چې شټنګر توغندي ددوی له خپلې اړتیا نه کم دي، دیو شمیر نورو امریکایانو اندیښنه دا وه، چې کیدای شي شټنګر توغندي شوروي ترهگرو ته په لاس ورشي او یو شمیر نور بیا په دې باور وو، چې مجاهدینو ته ددې ډول پرمختللي امریکایي ټکنالوژۍ ورکول به د پاکستان په وړاندې د شوروي توند غبرگون راوپاروي. مگر آی ایس آی له سې آی ای نه په تکراري توگه غوښتل ځو افغان مجاهدینو ته

شتنګر توغندي، چې په آسانی سره یې خپله موخه په نښه کولای شوه
وسپاري

د شتنګر غوښتلو لپاره د آی ایس آی غوښتنه سمه او پرځای وه، ځکه په
دې توګه شوروي د جګړې په میدان کې خپله برتري له لاسه ورکړه
او د افغان چاپیریال لپاره یوه ښه بېلګه ثابته شوه.

دریګن دوکتورینو له مخې افغان مجاهدینو ته د شتنګر توغندیو په
شمول د هر ډول وسلو ورکولونه د امریکایي پالیسی جوړوونکو موخه
داوه، خو په افغانستان کې شوروي اتحاد ته دروند او سخت زیان
واړوي

ګورباچف دخپل نوي فکر سره سم د شوروي پالیسی د بیا کتنې پر مهال
څرګنده کړه، چې افغانستان په یوه جوړیدونکې زخم باندې بدل
شوی. نوموړي هغو زیانونو ته په پام سره چې شوروي ته په افغانستان
کې د مداخلې له امله اوښتي وو، په خپله پالیسی کې بدلون رامنځ ته
کړ. په افغانستان باندې د تیري پر مهال هر کال شوروي ته له یو میلیارد
امریکایي ډالرونه زیات زیان اوښتی و. همدارنګه نوموړي په کابل کې
دمشرتابه د بدلون غوښتنه وکړه، ځکه کارمل د حالاتو د کنټرول وړتیا نه
درلوده.

د ۱۹۸۵ زیږدیز کال په نومبر کې د لومړي ځل لپاره ولسمشر ریګن او
ګورباچف د افغان مسلې په اړه په ژنیو کې سره وکتل، ریګن داړیکو ښه
کیدو په موخه له افغانستان نه د شوروي ځواکونو د ویستلو غوښتنه بیا
تکرار کړه، د ګورباچف ځواب مثبت و، مګر نوموړي د ژنیو مذاکراتو
پر مهال د امریکا د بهرنیو چارو وزارت له لوري د نه همکارۍ له امله
شکایت وکړ، د امریکا د بهرنیو چارو وزارت د جوړجاړي په موخه

وړاندې شوې اجنډا نیمگړې ګڼلې وه. حقیقت داوه چې د امریکا بهرنیو چارو وزارت د شوروي پخوانیو پالیسو ته په پام سره د ګورباچف وړاندیز ته ځانګړې پاملرنه ونه کړه، د دې لپاره چې د ځواکونو دوو بستلو په اړه د ګورباچف نیت او قصد معلوم کړي، دبهرنیو چارو وزیر جورج شولتز له شوروي نه وغوښتل خو د ځواکونو ویستلو لپاره ځانګړې نیتونه وټاکي. دبهرنیو چارو وزارت د تضمین کونکي رول په دې شرط ومانه، چې باید د ځواکونو د وتلو ترڅنګ د سیاسي حل په موخه په ټولو مسایلو باندې په مشخصه توګه بحث ترسره شي.

امریکایانو د تضمین کونکي رول له منلو سره سره له افغانستان نه د شوروي ځواکونو د وتلو وړاندوینه نه شوه کولای. له همدې امله امریکایانو وغوښتنه وکړه، چې ګورباچف باید د ژنیو په راتلونکو خبرو کې د ځواکونو دوو بستلو په اړه خپله رښتینولي څرګنده او له افغانستان نه دې دخپلو ځواکونو دوو بستلو مهالویش اعلان کړي.

د لوبې پای او د طالبانو څرگندېدل

د ۱۹۸۲ زیږدیز کال د ژنیو په مذاکراتو کې د ځواکونو د وتلو له مهالویش او د لنډ مهالي حکومت له جوړیدو نه پرته نورې ټولې مسلې حل شوې. گورباچف نجیب الله ته خبر ورکړ، چې شوروي به نور د افغانستان په چارو کې لاسوهنه ونه کړي. له همدې امله نجیب الله د مجاهدينو مشرانو ته د یو ایتلافي حکومت د جوړولو وړانديز وکړ، مگر د مجاهدينو ټولو مشرانو په یو غږ دغه وړانديز رد کړ.

کور دویز د افغان مجاهدينو، کمونیست گوند د غږو، گډوالو، خپلواکه افغان شخصتونو او پخواني پاچا په گډون د یو ایتلافي حکومت

د جوړولو وړاندیز وکړ، مگر دغه وړاندیز د واشنگتن، اسلام آباد او مجاهدینو له لوري رد کړای شو. هغوی له کمونیست گوند سره هر ډول خبرې او پخواني پاچا ته د هر ډول رول له ورکولو سره مخالفت وښود. د امریکا متحدو ایالتونو غوښتل، چې د شوروي ځواکونو له وتلو وروسته په پېښور کې میشت جهادي تنظیمونه د واک چارې په لاس کې واخلي. دغه پالیسي په ۱۹۸۷ زیږدیز کال کې جوړه شوې وه، ځکه واشنگتن هیله مند و، چې د شوروي ځواکونو تر وتلو وروسته به کمونیست رژیم ډیر زر سقوط وکړي. دغه پالیسي د سي آی ای ډیوراپور پر بنسټ جوړه شوې وه.

گورباچف د امریکا د بهرنیو چارو وزارت ته په خپل پیغام کې ویلي و، چې د ژنیورا تلونکې خبرې به له افغانستان نه د ځواکونو دوستانو په اړه وروستی خبرې وي. همدارنگه نوموړي ویلي و، چې د وتلو له پیل کیدو سره سم به شوروي ځواکونه له جگړې لاس واخلي. واشنگتن پرته له دې چې د افغان کرکیچ لپاره یو حل لاره پیدا کړي، له افغانستان نه یې د شوروي ځواکونو د وتلو په اړه خپله غوښتنه بیا تکرار کړه او گورباچف د واشنگتن دغه غوښتنه منلې وه.

د ۱۹۸۷ زیږدیز کال په ډسمبر کې ریگن او گورباچف له یوبل سره د کتنې پر مهال غوښتل څو د افغانستان جنجالي مسله حل کړي. مگر ریگن د ژنیو لوبه په یوې امریکایي سیاسي مسلې باندې بدله کړې وه. نوموړي د شوروي دا غوښتنه، چې د شوروي ځواکونو له وتلو سره سم دې افغان مجاهدینو ته خپلې مرستې ودروي رد کړه، ریگن نه غوښتل څو افغان مجاهدین د کابل رژیم پر وړاندې یوازې پریرېدي.

دغه حالت په ۱۹۸۵ زیږدیز کال کې له کور د ویز سره د امریکا له ژمنې نه

د ناسمې معنی اخیستلو په پایله رامنځ ته شوی و، ملګرو ملتونو او شوروي اتحاد د واپړو د تضمین کونکي رول مفهوم سم نه و درک کړی، دوی له افغانستان نه د شوروي ځواکونو له وتلو سره سم تضمین کونکی رول له افغان مجاهدینو سره د مرستو درولو په معنی ګڼلی و.

د امریکا د ملي امنیت شورا هغه چارواکي، چې دغه پریکړه یې تایید کړې وه وروسته مړه شول اوریګن ځان ته زحمت نه و ورکړی، څو د تړون جزیات او مواد په تفصیل سره ولولي، له همدې امله نوموړي افغان مجاهدینو ته د مرستو درولو په اړه د ۱۹۸۵ زیږد کال د تړون مسوده رد کړه.

واشنګټن د خپل نوي ښکاره دریځ له مخې د یوې اغیزناکې معاملې ترسره کولو لپاره ښه فرصت ترلاسه کړی و، واشنګټن په شوروي اتحاد فشار راوړ، څو د امریکا یانو هغه غوښتنه، چې د کابل رژیم او د مقاومت ډلې دې مساوي وګڼل شي ومني. امریکایانو په ډاګه کړې وه، چې افغان مجاهدینو ته به د مرستو بهیر هغو پورې دوام وکړي، څو پورې چې کابل رژیم ته مرستې ورکول نه وي بند شوي.

د دې ترڅنګ واشنګټن له شوروي نه و غوښتل، چې د ځواکونو د وتلو د مهالویش او دلنډ مهالي حکومت ترمنځ د تړاو مسله دې له ذهن نه وباسي.

ګورباچف د واشنګټن غوښتنو منلو ته چمتو والی ښودلی و، نوموړي کور د ویز ته ویلي وو، چې شورویان له خپلو افغان ملګرو نه خفه او مایوسه شوي دي، هغوی نه غواړي څو زموږ ځواکونه له افغانستان نه ووځي مګر موږ به د هغوی دې غوښتنې ته هیڅ ډول پاملرنه ونه کړو.

کله چې د شوروي خطر او تهدید مخ په کمیدو شو، نو د امریکا د متحدو

د افغانستان او امریکا د متحدو ایالتونو اړیکې ...

ایالتونو لپاره د پاکستان په اهمیت کې کموالی راغی، واشنگتن د مجاهدینو د لنډمهالي حکومت جوړیدلو په موخه د اسلام آباد وړاندیز ته اهمیت ورنه کړ. جنرال ضیا په دې باور و، چې ستر قدرتونه د پردې تر شاه په خپلو منځونو کې توافق ته رسیدلي. امریکا ماسکو ته د خبرو په میز هغه څه ورکړل کوم چې ماسکو د جگړې په ډگر کې نه شو ترلاسه کولای، د امریکایانو یوازنی موخه له افغانستان نه د شوروي ځواکونو وتل و. امریکا په سیمه کې مستقیمې گټې نه درلودې له همدې امله یې د جگړې نه وروسته حالاتو په اړه کومه اندیښنه نه درلوده.

واشنگتن له افغانستان نه د شوروي ځواکونو د وتلو په اړه د گورباچف د ۱۹۸۸ زیږدیز کال د فبرورۍ د ۱۵ مې اعلان هرکلی وکړ. له افغانستان نه د شوروي ځواکونو وتل به د ۱۹۸۸ زیږدیز کال د مۍ په ۱۵ پیل او د لسو میاشتو په موده کې به پای ته رسيدل.

د شوروي ځواکونو د وتلو په موخه د لنډمهالویش او خانگړې نیتې په اړه د واشنگتن غوښتنه پوره شوه. په وروستیو کې دواړو سترو قدرتونو چمتو والي وښود، چې د ژنیو وروستي توافقات لاس لیک کړي. د ۱۹۸۸ زیږدیز کال د مارچ په ۲ مه خبرې پیل شوې مگر دیرې ورو پرمخ تللې، شوروي توافق وکړ، چې په نهو (۹) میاشتو کې به له افغانستان نه وځي. د لنډمهالي حکومت جوړیدلو په اړه بحث ونه شو، کور دویز دیوې مبهمې وینا له مخې وویل، چې دیو پراخ بنسټه افغان حکومت جوړولو لپاره به خپلو هلوځلو ته دوام ورکړي.

دواړو سترو قدرتونو توافق وکړ، که چیرې شوروي اتحاد د کابل رژیم سره خپلو مرستو ته دوام ورکړي، نو په مقابل کې به یې د امریکا متحد ایالتونه له افغان مجاهدینو سره خپلې مرستې جاري وساتي. واشنگتن

د افغانستان او امریکا د متحدو ایالتونو اړیکې ...

غوښتل چې له ماسکونه ډیر څه ترلاسه کړي او په مقابل کې هیڅ شی ورنه کړي.

ماسکو د ځواکونو د وتلو د مهالویش اوله کابل رژیم سره د مرستو په برخه کې دواشننگتن ټولې غوښتنې ومنلې. د امریکا متحدو ایالتونو خپلوشرايطو ته په پام سره د تضمین کونکي رول ومانه شوروي د امریکا د برتری له امله په غوصه شوی و، مگر گورباچف نه غوښتل، څو له افغانستان نه دخپلو ځواکونو وتل وځنډوي. نوموړي حتی د ځواکونو وتلو لپاره په اوربند باندې هم ټینګار نه وکړی. مگر نوموړي خپلو ځواکونو ته اجازه ورکړې وه، څو د وتلو پر مهال د هر ډول برید ځواب ورکړي.

د امریکا متحد ایالتونه د دریمې نړۍ لپاره په خپلو پالیسیو کې تل خپلې ملي گټې په پام کې نیسي. ولسمشر ریګن له جنرال ضیا الحق نه پوښتنه وکړه، چې د ژنیو توافقاتو نه د سرغړونې په صورت کې به پاکستانی مشران څه کوي؟ دريګن پوښتنه د پاکستان د پخواني رول په اړه وه، دکوم له مخې چې امریکایي وسلې د پاکستان له لارې افغان مجاهدینو ته رسیدلې. جنرال ضیا الحق په ځواب کې وویل، چې دوی به په دې اړه دروغ ووايي، هغه څه چې دوی د تیرو اتو کلونو راپه دې خوا دخپلو کړنو د پټولو په اړه کړي. جنرال ضیا ولسمشر ریګن ته ويلي و، چې مسلمانان حق لري څو دښه کار ترسره کولو لپاره دروغ هم ووايي.

د ټولو مسلو تر حل وروسته د ۱۹۸۸ زیږدیز کال د اپریل په ۱۴ مه د افغانستان، پاکستان، امریکا او شوروي د بهرنیو چارو دوزیرانو له لوري د ژنیو توافقاتو لاسلیک شول. په همدې مهال امریکا او پاکستان اعلان وکړ، چې ددوی له لوري د ژنیو توافقاتو لاسلیک کول، دکابل

رژیم درسمیت پیژندلو په مفهوم نه دي. امریکا اعلان وکړ، چې دتضمین کونکو مسولیتونه سره برابر او مساوي دي او دوی حق لري څو له افغان مجاهدینو سره خپلو مرستو ته دوام ورکړي.

دژنیو توافقاتو له مخې پاکستان او افغانستان نه شو کولای څو دیوبل په کورنیو چارو کې لاسوهنه وکړي. ددې ترڅنګ ددواړو لورو ترمنځ دپولې لانجه به په یو مناسب وخت کې حل کیده او دواړو لوریو به دیو بل ملي حاکمیت باندې له تیري او دیوبل پر ضد دځواک له کارولو نه ډډه کوله.

دتضمین کونکو په توګه دواړو لورو توافق کړی وو، چې دافغانستان په چارو کې به له هر ډول لاسوهنې نه ځان ساتي، دګډولو بیرته ستنولو په موخه ملګرو ملتونو ته ځانګړی رول ورکول شوی و، یوې شوروي ورځپاڼې دبرژنیف په مشرۍ دڅو تنو شوروي مشرانو لخوا دژنیو توافقاتو منل شوریانو ته سپکاوی ګڼلی و.

امریکا له شوروي نه دویتنام غچ واخیست، زیات شمیر شوروي سرتیري په افغانستان کې ووژل شول، ددې ترڅنګ په افغانستان کې د جګړې له امله شوروي ته ستر اقتصادي او نظامي زیان واوښت. شوروي په افغانستان کې له مداخلې نه له شرم او رسوايي پرته نور هیڅ هم ترلاسه نه کړل، په دې توګه شوروي په نړۍ کې خپله ابرو او حیثیت له لاسه ورکړ.

ترجګړې وروسته په افغانستان کې د امریکا ګټې محدودې شوې، امریکایانو په افغانستان کې دیو باثباته حکومت جوړولو په اړه یوازې اندیښنې څرګندولې. د امریکا یوازنی موخه د شوروي ماتې او خپل و، له همدې امله یې د پاکستان له لارې له افغان مجاهدینو سره مرسته

کوله

پاکستان په افغانستان کې د ستراتیژیک عمق پیدا کولو لپاره ښه فرصت ترلاسه کړی و، له همدې امله یې هلې ځلې کولې خو په کابل کې یو ملگری اسلامي رژیم رامنځ ته کړي و اشنګتین او اسلام آباد دواړه په دې باور وو، چې برژنیف د نظامي ماتې له ویرې له افغانستان نه دخپلو سرتیرو ویستل غواړي. د شوروي تر ماتې وروسته امریکا په افغانستان کې خپله ښکیلتیا پای ته ورسوله.

هغه هېواد چې د کمونیزم پرضد د جګړې او بریا میدان و، د شوروي سرتیرو له وتلو وروسته له سختو ستونزو سره مخ شو، افغانستان دهغو بېلابېلو ډلو چې د امریکا لخوا ورسره پټې مرستې کیدې او د شوروي پرضد یې جګړه کوله د جګړې په میدان بدل شو. د افغان مقاومت ډلې د شوروي له ماتې وروسته په خپلو منځونو کې په جګړه اخته شوې، دغه ډلې په سوله ییز ډول دواک د دایمي ویش په اړه توافق ته ونه رسیدې، دواک لاس ته راوړلو لپاره دهغوی حرص او هڅو جګړه خپلې افغانستان نور هم بې ثباته او په بشپړه توګه ویجاړ کړ. د افغان ولس کړاونه او غمونه لاپسې زیات شول.

د آزادۍ په جګړه کې ټول افغان ولس درانده زیانونه او سختې ستونزې ولیدلې، زیات شمیر افغانانو خپل ژوند له لاسه ورکړ او یو زیات شمیر نورو بیا دخپل بدن برخې له لاسه ورکړې وې، چاودیدونکي توکي او ماینونه په ټول افغانستان کې د جګړې د ښکیلو لوریو لخوا ځای پر ځای شوي وو، مګر د جګړې اصلي قربانیان بې وزله ملکي وګړي او بې ګناه کوچنیان وو، نږدې یو میلیون افغانان وژل شوي وو، تر شپږو میلیونو زیات افغانان دخپل هېواد پرېښودلو ته اړ شوي وو او د دغه

هېواد زیربنایي جوړښتونه په بشپړ ډول له منځه تللي وو. دسرې جگړې پای ته رسيدلو او په افغانستان کې د حکومت جوړولو لپاره دمجاهدینو ناکامه کیدو امریکایي پالیسی جوړونکي اړکړل، خودسیمې لپاره په خپله پالیسی کې بدلون راوړلې، امریکایانو له شورویانو سره د اړیکو ښه کیدو لپاره هڅې پیل کړې، دواړو سترو قدرتونو غوښتل خودسیمه ییزو بحرانو لپاره حل لارې ولټوي. د گورباچف پالیسیو د ختیځ او لویدیځ ترمنځ سیالي راکمه کړه، په دې توگه د توندلارو شورویانو او توندلارو امریکایانو ترمنځ په اختلافونو کې کموالی راغی، گورباچف له امریکا سره د نظامي ټکر مخه ونیوله، خو په دې توگه د شوروي اقتصاد پیاوړی او په پښو ودروي، له همدې امله نوموړي د ۱۹۸۸ زیږدیز کال په اپریل کې د ژنیو توافقات لاسلیک کړل.

د ۱۹۹۲ زیږدیز کال له اپریل نه تر ۱۹۹۴ زیږدیز کال پورې د افغانانو ترمنځ د وروروژنې په جگړه کې ترڅلویښت زرو زیات کسان ووژل شول، د امریکا متحدو ایالتونو په ملگرو ملتونو باندې فشار راوړ، خو افغانستان ته سوله راوړلې، مگر په خپله یې د منځگړي په توگه درول له ترسره کولو نه ډډه کوله، امریکایان په دې باور وو، چې په افغانستان کې به جگړه ترهغې پورې دوام وکړي، خو پورې چې د دغه هېواد گاونډیان د افغانستان په چارو کې له لاسوهنې نه لاس وانه ځلي. امریکا په خپله په دې بدقسمته خاوره کې دنیا بتي جگړې لپاره وسلې او پیسې برابرولې، مگر اوس یې په نورو نیوکې کولې چې د افغانستان په چارو کې لاسوهنه کوي. د شوروي اتحاد له منځه تللو امریکایانو ته زمينه برابره کړه، خو سیمه

چې ددوی لپاره یې نور کوم ستراتیژیک اهمیت نه درلوده پرېږدي، د افغانستان پر سر دسترو قدرتونو همکارۍ نوې بڼه غوره کړه، امریکایانو غوښتل خوله افغان شخړې نه، چې دوی په کې خپلې گټې نورې نه لیدلې ځانونه لرې وساتي، مگر په افغانستان کې د طالبانو له څرگندیدلو سره سم په افغانستان کې د امریکا د گټو مسئله بیا راپورته شوه.

واشنگټن په افغانستان کې سیاسي ثبات غوښته، له همدې امله یې د سولې د ټینګښت لپاره هڅې کولې او دیو داسې سیاسي حل په لټه کې و، چې د ټولو ډلو لپاره د منلو وړ ووسي. د امریکا حکومت طالبانوته په منځنۍ آسیا کې د ثبات د سرچینې په توګه کتل، په سیمه کې د ثبات د شتون په صورت کې له منځنۍ آسیا نه د تیلو او ګازو نل لیکو غزولو لپاره زمینه برابریده. دغه پروژه هغه مهال له ناکامۍ سره مخ شوه، کله چې طالبانو د امریکایانو شرایط ونه منل.

د امریکا متحدو ایالتونو په شتمن سعودي ناراضی او د افغان جهاد پر پیژندل شوې څیرې اسامه بن لادن تورې پورې کړې، چې د ۱۹۹۸ زیږدیز کال د اګست په ۷ مه یې په کینیا او تانزانیا کې د امریکا په سفارتونو باندې بمې بریدونه کړي، چې له امله یې ۲۲۴ تنه وژل شوي او ۴۵۰۰ تنه ټپیان شوي وو.

امریکا په طالبانو تور پورې کړې، چې په خپله خاوره کې یې بنسټ پالو ډلوته پناه ورکړي او په افغانستان کې یې د توندلارو دروزلو په موخه دروزنې مرکزونه جوړ کړي. امریکا ادعا وکړه، چې په خپلو سفارتونو باندې د بمې بریدونو تر شا د اسامه بن لادن او دهغه د القاعده شبکې لاس لرلو په اړه کافي اسناد او ثبوتونه لري. امریکا په خپلو

سفارتونو باندې د بریدونو په ځواب کې په ختیځ افغانستان کې
د القاعده مرکزونه په کروز توغندیو وویشتل، د امریکا حکومت له
طالبانو غوښتنه وکړه، چې اسامه بن لادن دې وروسپاري، کله چې
طالبانو د امریکا غوښتنه رد کړه، نو بیا امریکا په ملګرو ملتونو فشار
راوړ، خو په طالبانو اقتصادي بندیزونه ولګوي. د دې ترڅنګ
امریکایانو په طالبانو د بشري حقونو د تیري او دنشه یي توکو د قاچاق
تورونه پورې کړل.

د ۲۰۰۱ زېږدیز کال د سپتمبر

د ۱۱ مې بریدونه

په دې ټولو کلونو کې امریکا په طالبانو فشار راوړ، چې یا خودې اسامه بن لادن وروسپاري او یا خودې دنوموړي د ساتلو پایلو ته منتظر ووسي. په طالبانو د بندیزونو لگول د امریکا د استراتیژۍ یوه برخه وه، امریکا له بېلابېلو فرصتونو نه په گټنې اخیستنې په طالبانو خپل فشار ته دوام ورکړ، امریکایانو غوښتل شو طالبان له واکه لرې کړي او پرځای یې قومي ډلې، پخوانی پاچا او یا د جنوب اتحاد واک ته ورسوي، په پای کې امریکا د طالبانو د لرې کولو په موخه په افغانستان نظامي برید وکړ، ځکه امریکایانو د ۲۰۰۱ زېږدیز کال د بریدونو مسولیت پر القاعدې او طالبانو اچولی و.

په نیویارک او واشنگټن باندې د ۲۰۰۱ زېږدیز کال د سپتمبر د ۱۱ مې بریدونو ټوله لوبه بدله کړه، امریکا د افغانستان پر وړاندې په خپلې پالیسۍ بیا له سره کتنه وکړه او د ترهگری پر وړاندې یې جگړه پیل کړه. په امریکا د سپتمبر د ۱۱ مې بریدونو په پایله کې ۳۰۰۰ تنه ووژل

شول

امریکا د غچ اخیستلو په موخه، په افغانستان کې د توندلاریتوب پر وړاندې دنړیوال ایتلاف د جگړې مشري په غاړه واخیستله، دا چې امریکایانو د طالبانو د کمزوری په اړه پوره معلومات درلودل، نوله دې امله په ډیرې چټکۍ سره مهم بدلونونه رامنځ ته شول. امریکا په لنډه موده کې د طالبانو رژیم ړنگ کړ. امریکا ته د اسامه بن لادن د سپارلو پر سر د سیاسي او ډیپلوماتیکو هڅو له ناکامه کیدو وروسته، د امریکا متحدو ایالتونو د ۲۰۰۱ زیږدیز کال د اکتوبر په ۷ مه په افغانستان نظامي برید وکړ.

د طالبانو د رژیم تر ړنگولو وروسته هم امریکا په افغانستان کې د اسامه بن لادن د پیدا کولو په موخه خپل عملیات جاري وساتل. امریکایان غواړي څو اسامه بن لادن ووژني، یایې ونیسي او د القاعدې شبکه لمنځه یوسي.

تر کومه ځایه پورې چې په افغانستان کې د امریکا په موخو پورې اړه لري، نو امریکایانو په افغانستان کې خپلې ځیني موخې ترلاسه کړي، امریکا په افغانستان کې د القاعده مرکزونه او اډې لمنځه یوړي او د طالبانو رژیم یې ړنگ کړ.

اوس به لا وختي وي چې په افغانستان کې د امریکا د بریالیتوب په اړه څه وویل شي، مگر د امریکا متحد ایالتونه غواړي دنړۍ په هره برخه کې د القاعدې په وړاندې جگړه وکړي. امریکا القاعده په یوه هېواد پورې تړلې نه گڼي بلکې توندلاریتوب یوه پیچیده مسله بولي. امریکا د سترځواک په توگه ځان ته حق ورکوي څو د ترهگری سره د جگړې په نوم دنړۍ په هر هېواد، هرې ډلې او هر شخص باندې برید وکړي.

ټولو ته څرگنده ده، چې امریکا له افغانستان سره د اړیکو له لارې غواړي په منځنۍ آسیا کې خپل اغیز ته پراختیا ورکړي او په یاده سیمه کې د چین داغیزې زیاتیدو مخه ونیسي. په هر صورت په سیمه کې د امریکا د موخو په اړه وړاندوینه به ډیره سخته وي. پینځې په ډیرې چټکۍ پرمخ ځي او ټول سیمه ییز ځواکونه دخپلو موخو د لاس ته راوړلو په هڅه او لټه کې دي.

افغان حکومت د امریکا او نړیوالې ټولنې له قوې او پیاوړې ملاتړ پرته نه شي کولای څو سوله او امنیت راوړي، افغان حکومت پیاوړې نظامي ځواک په واک کې نه لري، له همدې امله د امریکا متحد ایالتونه باید د ملګرو ملتونو له لارې د افغان حکومت له پیاوړې کولو سره مرسته وکړي. په افغانستان کې د ملګرو ملتونو پخواني رول ته په پام سره، ملګرو ملتونو ته د نوي رول ورکولو په اړه ملاتړ لیدل کېږي.

اوس نو باید امریکایانو خپله تیره غلطې درک کړي ووسی، امریکا باید د جګړه خپلې افغانستان د بیا جوړولو په موخه خپلې ژمنې پوره کړي او له افغانستان نه خپل پراخ مالي ملاتړ ته دوام ورکړي. یو راپور څرګندوي، چې امریکا باید د افغانانو د ملاتړ لاس ته راوړلو لپاره د جګړې پر ځای د نویو زیربنايي پروژو په جوړولو باندې پیسې ولګوي. د امریکا مرستې او ملاتړ به له افغانانو سره مرسته وکړي، څو په جګړه خپلې افغانستان کې په آرامۍ سره ژوند ترسره کړي.

ګمان کېږي چې د افغانستان ګاونډیان به د دغه هېواد د بیارغونې له بهیر نه پوره ګټه پورته کړي او امریکایان به دویمه ستره لوبه ترسره نه کړي، د کومې لوبې لوبغاړي چې اوس د امریکا د پالیسیو ملاتړ کوي. د تروریزم پر وړاندې جګړې د ملتونو تر منځ اړیکو لپاره نوی بنسټ

رامنځ ته کړ، کوم چې عمومي امنیتي اندیښنې او اقتصادي غوښتنې په برکې نیسي.

که امریکایان، د هغوی نړیوال ملګري او سیمه ییز ځواکونه په افغانستان کې د یوې ځانګړې قومي ډلې نه ملاتړ وکړي، نو په دې توګه به په افغانستان کې نوی سیاسي جوړښت او سیستم له ناکامۍ سره مخ شي. داکار به له وړانۍ او تاوتریخوالي پرته نور هیڅ شی له ځانه سره ونه لري.

په تیرو وختونو کې د امریکا متحدو ایالتونو د افغانستان پر وړاندې یو ثابته، اوږدمهاله او پراخولو ولاړه پالیسي نه درلوده، بلکې خپلو لنډمهالو ګټو ته پام سره یې د افغانستان په وړاندې خپلې پالیسي رامنځ ته کړي.

پایله

امریکا دیوسترخواک په توگه غواړي خو په یو وخت کې خوډوله موخې ترلاسه کړي. ځینې وختونه دغه موخې له یوبل سره په ټکر کې وي، ددې ډول حالت ښه بېلگه په افغانستان کې دطالبانو پروړاندې د امریکا پالیسي وه، تردې وړاندې په ۱۹۸۰ زیږدیز کال کې دافغانستان په وړاندې د امریکا د بهرنۍ پالیسي مهمه موخه له دغه هېواد نه د شوروي سرتیرو ویستل و. امریکا په زیاته اندازه وسلې سیمې ته واستولې، د وسلو کلتور د بېلابېلو جنگي ډلو د پیدا کیدو سبب شو، چې سیمې ته یې د سولې راوستلو په موخه نړیوالې هڅې له ناکامۍ سره مخ کړې.

په ښکاره توگه په افغانستان کې سوله لیدل کېږي، مگر لویدیځ ستراتیژي جوړونکي باید له ځانه وپوښتي چې آیا نوی رژیم د هېواد د ادارې کولو وړتیا او توانایی لري.

په سیمه کې د سولې او امنیت دراتلونکي په اړه هیڅ ډول ډاډنه ترسترگو کېږي. ځکه چې دطالبانو تشه د جنگ سالارانو، سیمه ییزو غلو، دنشه یي توکو د قاچاقچیانو او فرصت طلبه ډلو په وسیله ډگه

شوه. د دې ترڅنګ د بوش دوکتورینو د یادو ستونزو د حل لپاره هیڅ ډول حل لاره نه وړاندې کوله او یوازې یې د تروریزم ضد جګړې باندې ټینګار کاوه.

د امریکا حکومت او پالیسي جوړونکي په هرځای کې د تروریزم غندنه کوي مګر په افغانستان کې د ملګري وګړو پر مرګ ژوبلې سترګې پټوي. د امریکا ویرونکو او وړانونکو هوایي بریدونو د طالبانو نظامي ځواک له منځ یووړ، ځکه هغوی نه عصري وسلې درلودې او نه یې هم کوم هېواد ملاتړ کاوه، یوازې اسامه بن لادن او القاعدې شبکه دهغوی ترڅنګ ودریدله.

امریکا او متحدینو یې د طالبانو د لمنځه وړلو په موخه خپلو هوایي بریدونو ته دوام ورکړ. امریکایان تر هغو پورې ځانونه بریالي نه ګڼې، څو پورې یې چې اسامه بن لادن او ملا عمر نه وي نیولي او یایې نه وي وژلي.

ملا عمر د اسامه بن لادن هر کلی کړی و، ځکه نوموړي ورته پیسې او والی برابری ولې، ملا عمر په افغانستان کې د بن لادن فعالیتونه له پامه غورځولي وو. ویل کیږي چې د بېلابېلو هېوادونو تر ۷۰۰۰۰ زرو زیاتو وسله والو په افغانستان کې د بن لادن په کمپونو کې روزنه ترلاسه کړې وه، له همدې وسله والو نه په سل ګونو یې په نړیوالو ترهګریزو فعالیتونو کې برخه اخیستې وه، هغوی کولای شول څو خپل لګښتونه په خپله پیدا کړي.

امریکایي پلټونکي په دې کې پاتې راغلل، څو د القاعدې شبکې مالي ملاتړ کونکي په نښه او یایې ونیسي.

بې له شکه امریکایانو د طالبانو د کمزوري کولو لپاره له هرې لحظې نه

د افغانستان او امریکا د متحدو ایالتونو اړیکې ...

گټه پورته کړې. د امریکایانو تهدید هغو هېوادونو ته هم متوجه دی، چې ترهگریو ته ورته ډلو ته یې پناه ورکړې وي.

ترهگری یوه داسې پدیده ده، چې د یو ځانگړي دولت او هېواد په پولو پورې محدوده نه شي گڼل کېدای، د یو څو تنو په وژلو سره د نورو توندلارو د کړنو مخه نه شي نیول کېدای، توندلارې د اوسیدلو لپاره کوم ځانگړی ځای نه لري، هغوی له بېلابېلو هېوادونو نه خپلې کړنې او فعالیتونه ترسره کولای شي. د دې پدیدې د لمنځه وړلو لپاره په میلیونونو ډالره کافي نه دي، مگر دنړۍ مذهبي او قومي اقلیتونو ته د مدني آزاد یو په ورکولو سره دهغې د پراختیا مخنیوی کېدای شي. د پیسو زیاته اندازه باید د وسلو جوړولو پر ځای بشر ته د ټولنیزو خدمتونو د وړاندې کولو په موخه ولگول شي.

د ترهگری پر وړاندې جگړې نړۍ ته څه ورکړي؟ بوش او بن لادن د بې گناه ملکي وگړو په ویرو لخوا وژلو کې ښکیل وو.

همدا اوس په افغانستان کې دوژل شویو بې گناه ملکي وگړو شمیر په نیویارک کې دنړیوالې سوداگړۍ په مرکز کې د وژل شویو کسانو له شمیرنه زیات شوی.

یادونې

۱: له رسمي اړیکو وړاندې د امریکا ځینو مذهبي استازو هڅه کړې وه، چې له افغانستان سره اړیکې رامنځته کړي. دوی د هند په لودیانا ښار کې له څو پیژندل شویو او لوړپوړیو افغان گډوالو لکه شاه شجاع او شازمان سره د اړیکو رامنځته کولو هڅې کړې وې، مگر امریکایي مذهبي استازي په دې بريالي نه شول، خو له خپل وطن څخه وپستل شویو یادو مشرانو سره اړیکې رامنځته کړي.

امان الله خان خپل ځانگړې استازی د افغانستان او امریکا ترمنځ د دوستانه اړیکو د رامنځ ته کولو امکاناتو څېړلو په موخه امریکا ته واستوه، افغان پلاوي د امریکا د بهرنیو چارو له وزیر چارلز ایوانز هیوز سره لیده کاته ترسره کړل.

۲: ډیورنډ کرښه د بریتانویانو له خوا په ۱۸۹۳ز کې کښل شوې وه، له ۱۹۴۷ز یردیز کال وروسته افغانستان د ډیورنډ لاین د فسخې کولو غوښتنه وکړه. افغانستان له پاکستان نه وغوښتل، خو د پښتنو او بلوچو سیمې، چې بریتانویانو په ۱۹۱۹ز کې له افغانستان نه نیولې وې بیرته ورو سپاري. دغه سیمې د پاکستان له جوړېدو وروسته په

پاکستان کې شامله شوې. د افغانستان غوښتنه دا وه، چې یا خو دې د یادې سیمې او سیدونکو ته د جلا دولت د جوړېدلو اختیار ورکړل شي او یادې دغه سیمې بیرته افغانستان ته وسپارل شي.

۳: هغه افغان افسران چې د شوروي اتحاد له لوري تربیه شوي وو، په ۱۹۷۸ز یې دیز کال کې یې د داوود خان په راپرزولو کې مهم او کلیدي رول ترسره کړ، هم یې افغانستان د بې ثباتۍ او گډوډۍ په لوري روان کړ او هم یې کمونستي رژیم رامنځته کړ. د ۱۹۷۸ز یې دیز کال د شور کودتا په افغانستان کې د تباهی او وینو توپیدلو سبب شوه.

۴: د کرکيچ کمولو (Détente) پالیسي د سترو ځواکونو لخوا رامنځ ته شوې وه. د دې پالیسي د تعقیب په پایله کې امریکا د افغانستان له مسایلو نه ځان گوښه او لرې کړ، ترڅو په منځني ختیځ کې د خپلې اغیزې پراختیا او پرمختګ ممکن کړي. د دې پالیسي له مخې د امریکا استازو د شوروي اتحاد له پلاوي سره د دواړو قدرتونو ترمنځ د اتومي سیالی د اندازې راکمولو په اړه خبرې وکړې.

۵: (ملي امنیت او کانګرس ته راپور) ملي امنیتي ریاکارو، واشنګټن فبروري ۱۹۸۰.

۶: د امریکا متحدو ایالتونو له افغان مقاومت کونکو سره د پټې مرستې پالیسي منلې وه او له شوروي اتحاد سره یې په مستقیمه توګه له مخامخ کیدو نه ډډه کوله. د ولسمشر رېګن ادارې له افغان مجاهدینو سره خپلې مرستې پټې ساتلې، د امریکایانو ټینګار دا وه، چې افغان مجاهدین له هغو وسلو ګټه پورته کوي، کومې چې دوی د جګړې په ډګر کې له شوروي سرتیرو نیولي. په حقیقت کې امریکا د پاکستان له لارې افغان مجاهدینو ته وسلې استولې.

References:

- Anwar, Raja. (1988). *The Tragedy of Afghanistan: A Firsthand Account*. London: Verso.
- Bradsher, Henry S. (1999). *Afghan Communism and Soviet Intervention*. London: Oxford University Press.
- Cooley, John K. (1999). *Unholy Wars: Afghanistan, America and International terrorism*. London: Pluto Press.
- Corodovez, Diego and Harrison, Selig S. (1995). *Out of Afghanistan: The Inside Story of Soviet Withdrawal*. London: Oxford University Press.
- Dupree, Louis. (1978). *Afghanistan*. Princeton University Press.
- Emadi, Hafizullah. (1997). *State, Revolution and Super Powers in Afghanistan*. Karachi: Royal Book Company.
- Gregorian, Vatan. (1969). *The Emergency of Modern Afghanistan: Politics of Reforms and Modernization*. Palo Tolo: Stanford University Press.
- Gupta, Bhabani Sen. (1986). *Afghanistan: Politics, Economics and Society*. London: Frances Pinter Publisher.
- Hammond, Thomas T. (1984). *Red Flag Over Afghanistan: The Communist Coup, the Soviet Invasion and the Consequences*. Colo: Westview.
- Hornibrook, William. (1990, Summer). *Opening Diplomatic Relations with Afghanistan*. *Central Asia Journal*, (47).
- Kakar, Hasan. (1978, May). *The fall of Afghanistan in 1973*. *International Journal of Middle Eastern Studies*. Vol.9 (2).
- Khan, Ahsanur Rehman. (1991). *Latent Angles of the Afghan War 1989*. Rawalpindi: Izhar Sons Printers.
- Khan, Riaz Muhammad. (1993). *Untying The Afghan Knot*. (Lahor: Progressive Publishers.

Kux, Dennis. (1996, Spring and Fall). American Changing Outlook on Afghanistan. Pakistan Journal of American Studies.

Ma'arof, Muhammad Khalid. (1990). Afghanistan and Super Powers. New Delhi: Common Wealth Publishers.

Mackenzie, Richard. (1999, June 11). Afghan Front Resist on Capital Hill. The Insight.

Matinuddin, Kamal. (1991). Power Struggle in the Hindu Kush: Afghanistan 1978-91. Lahore: Wajidalis Publishers.

Misra, K.P. (1981). Afghanistan in Crisis. New Delhi: Vikas Publishing House.

Parker, Henry Barnford. (1955). The United States of America. A Histor. Newyork: Alfred A. Knopf,

Ritchie, Donald A. (1985). Heritage of Freedom: History of the United States. Scribner Educational Publishers.

Rubin, Barnett R. (1995). The Search for Peace in Afghanistan: From Buffer State to Failed State. New Haven: Yale University Press.

Rubin, Barnett R. (1996). Fragmentation of Afghanistan: State Formation and Collapse in the international System. Lahore: Vanguard Books

Ruggie, Jhon Gered. (1997, Spring). The Past as Prologue. International security. Vlo. 21 (4).


Mussarat Jabeen, M. Saleem Mazhar & Naheed S. Goraya
US Afghan Relations

Sultz, George P. (1993). Turmoil and Triumph: My Years as Secretary of State. New York. 870, 1091.

The Nation, 1988, February 19.

Vance, Cyrus. (1983). Hard Choices: Critical Years in America's Foreign Policy. New York: Simon and Schuster.

Yousaf, Mohammad and Adkin, Mark. (1992). The Bear Trap: Afghanistan's Untold Story. Jang Publishers.



چاپځای: مومند خپرندویه ټولنې تخنیکي خانګه - جلال آباد
اریکشمېرې: ۰۷۰۰۶۲۶۱۶۱ / ۰۷۷۷۶۲۶۱۶۱

Designed by: Abdul Hadi Arar